

ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૨૨૨૯૦ કિંમત ૦.૬૦.

ગ્રંથનામ ગાળાં

વર્ગિક ૪-૩

“બાલસખા”ના ત્રીજા વર્ષનું લેટપુસ્તક



લેખકા  
હિંમતલાલ ચુ. શાહ  
બાબુભાઈ શાહ

છ આના

‘બાલસખા’ કાર્યાલય : અમદાવાદ

પ્રકાશક  
હિમતલાલ ત્રુ. શાહ  
'બાલસખા' કાર્યાલય  
અમદાવાદ

ગુજરાત વિધાપીઠ અમદાવાદ  
અપદાવાદ  
મુદ્રણતી કોપીરાઈટ રૂ. ૧૦  
૨૨૨૮૦  
આવૃત્તિ પહેલી  
સર્વ હક પ્રકાશકને સ્વાધીન  
સને ૧૯૪૦

મુદ્રક  
ચીમનલાલ ઈશ્વરલાલ મહેતા  
વસંત પ્રિન્ટીંગ પ્રેસ  
લીકાંટા રોડ, અમદાવાદ

## અનુક્રમ

૧ જંગલ	૪
૨ દેવતા	૭
૩ બાઈબલ મળ્યો	૧૩
૪ વાઘ સાથે જંગ	૧૬
૫ નવી શોધખોળ	૨૦
૬ મધનો સ્વાદ	૨૮
૭ ઉંના હથિયારો	૩૨
૮ ગુફાનો કબજો	૩૭
૯ નવું રહેઠાણ	૪૨
૧૦ ઉંના બાપની કથા	૪૬
૧૧ ઘર બાંધ્યું	૫૨
૧૨ નદીની સફર	૫૭



“બાલસખા”ના પહેલા ભેટપુસ્તક તરીકે આ પુસ્તક રજૂ કરતાં આનંદ થાય છે. બાળકોને સાહસકથાઓ બહુ ગમે છે. એવાં સાહસોને વણી લઈ આ વાર્તામાં માણસની પ્રાથમિક દશ અને તેના વિકાસનો ખ્યાલ અપાયો છે. વિકાસની સામાન્ય ગતિ આલેખાયેલી છે, સમયને મહત્વ નથી આપ્યું. પુસ્તકને ઉપયોગી બનાવવા બને તેટલો પ્રયાસ કર્યો છે. આશા છે કે ગૂજરાતનાં બાળકો પુસ્તકને અપનાવશે.



માને ખાવાનું ભય આવેલી જોઈ ઉં અને ઈ  
ખુશખુશ થઈ ગયાં.

# માણસ

[૧]

જંગલમાં

હમમમ....

સિંહના અવાજથી જંગલ ગાજી ઊઠ્યું. ઝાડ ઉપર બેઠેલાં હં જરા ડર્યાં. તેણે એજ ઝાડની બીજી ડાળી તરફ જોયું. ત્યાં એની બેન ઈં બેઠી હતી. તેને પણ બહુ બીક લાગી હોય તેવું જણાયું નહિ. જરા ઉંચેની ડાળી ઉપર શીં બેઠી હતી. તે ડરી હતી ખરી પણ ગભરાઈ નહોતી.

સિંહ એ જ ઝાડ નીચેથી ચાલ્યો ગયો. એની બીકને લીધે જંગલમાંનાં પશુઓએ નાસાનાસ કરી મૂકી. પંખીઓએ ચીસાચીસ કરી જંગલને ગજવી મૂક્યું.

સિંહના ગયા પછી કેટલીક વારે જંગલ શાન્ત થઈ ગયું. ઈં, હં અને શીં નીચે ઉતર્યાં. સવાર થઈ ગયું હતું ને હવે તેમને ઝાડ ઉપર રહેવાને કારણ નહોતું.

આ કુટુંબ લાખો વરસ પહેલાંનું હતું. એ વખતે આજના

જેવાં મકાનો નહોતાં, આજની માફક કપડાં નહોતાં, રાંધવાને માટે વાસણો યે નહોતાં. અરે, દેવતાનો ઉપયોગ કરવાની યે કાંઈને ખબર નહોતી. માણસો જંગલમાં રહે. નાગાં ફરે ને મળે તે ખાઈ લે. એમની પાસે વાત કરવા ભાષા પણ નહોતી. ઈશ્વારાથી કે ભાગ્યાતૂટ્યા અવાજથી સમજાવે; પણ આપણે કંઈ ઓછા એમ સમજી શકીએ તેમ છીએ ? એમને ઓળખવા નામ તો જોઈશે જ ને ? આપણે છોકરાને 'ઉં' કહીશું, બેનને 'ઈ' અને તેમની માને 'શી' એ લોકો આવી જ અવાજ કરતાં.

ઉં નવ વરસનો હતો. ઇં સાતેક વરસની હતી. તેમની પાસે કપડાં નહોતાં. નાગાં જ હતાં. એમનો બાપ મજબૂત માણસ હતો; પણ કાંઈ જંગલી પ્રાણી એને ઉપાડી ગયું હતું. બહુ દિવસ થયા. એનો યે બાપ હતો પણ એનો પત્તો નહોતો.

ઉં, ઇં અને શીં જંગલમાં ફરવા નીકળ્યાં. ઝાડ ઉપરનાં ટેટલાંક ફળ ખાધાં. ફળો શોધતાં શોધતાં શીં જરા આગળ નીકળી ગઈ. ઇં અને ઉંએ તેને શોધી પણ જડી નહિ એટલે 'આવી પહોંચશે' એમ વિચારી ઝાડ નીચે જઈ બેઠાં.

ટેટલીક વાર પછી શીં આવી. એ નવી જ જાતનાં ફળો લાવી હતી. માને જોઈ છોકરાંને આનંદ થયો.

બધાંએ ભેગાં મળી ઉજાણી કરી.





[ ૨ ]

## દેવતા



ઉં

હવે મોટો થઇ ગયો હતો. તે માને મદદ કરતો. ઇં પણ નમાવી નહોતી. તે ધણી વખત બાઈની સાથે જંગલમાં ફરતી:

છોકરાં મોટાં થયાં એટલે માને નીરાંત હતી. પહેલાં તો તે લાવીને છોકરાંને ખવરાવતી. હવે છોકરાં પોતાની મેળે ફળ શોધી લેતાં. કાઈક વખત શીંને ફરવું ન હોય તો તેને લાવી પણ આપતાં.

એક દિવસ ઇં એકલો જંગલમાં નીકળી પડ્યો હતો. ઇં અને શીં રાહ બેતાં બેઠાં હતાં. કેટલીક વાર પછી ઇં આવ્યો. એના હાથમાં મૂળિયા જવું કંઈક હતું. થું હતું તે કાઈ બણતું નહોતું. તેણે લાવીને મા અને બેન પાસે મૂક્યું.

માએ મૂળિયું હાથમાં લીધું. બેયું. તપારયું. 'ક્યાંથી



લાવ્યો ? ' એમ ઇશા-  
રાથી પૂછ્યું. હં એ  
એવી જ રીતે ઇશા-  
રાથી જવાબ આપ્યો.  
તેણે જમીન ખોદતો  
હોય તેમ બતાવ્યું.  
માને સમજાયું કે આ  
લાંબું લાંબું જમીન-  
માંથી નીકળ્યું છે. તેણે  
બચકું ભર્યું. અંદરથી  
ગળચકું ધોળું ધોળું  
નીકળ્યું. ઇંને આપ્યું.  
સૌને ભાવ્યું.

એ જ વખતે પવન બેસથી ફૂંકાવા લાગ્યો. ઝાડ અને  
છોડવ.એ વાંકાં વળી હાલવા લાગ્યાં. ઇં, હં અને શીં ઉભાં  
રહી શકતાં નહોતાં. પવન એમને ખેંચી જતો હતો ને સખત  
ઠંડી લાગતી હતી. ભારે તોફાન હતું. આધેતું એક ઝાડ મૂળ-  
માંથી ઉખડી પડ્યું. પાસેના ઝાડની ડાળી ભાગી પડી ને ઇંને  
જરા વાગ્યું.

પવનના આ તોફાનથી જંગલનાં પશુઓમાં પણ ગરબડ  
થઈ. તેઓ ભડકીને નાસવા લાગ્યાં. ખૂમો પાડી જંગલ ગજવવા  
લાગ્યાં. સૌને પોતાના જીવની પડી હતી. સિંહ આ ત્રણેની

પાસે થઈ દોડ્યો જતો, વાઘ જરા લાલ આંખે બેઠો, જંગલી ઘોડા, ફતરા, વરુ, શિયાળ, રીંછ એ બિચારાં તો ઝંધું ઘાલીને દોડતાં. આઘે હાથીની ચીસો સંભળાતી હતી.

ઉંચે તે તરફ બેયું. બેતાં બેતાં એની નજર જરા બીચે ચડી ગઈ. સૂકા ઝાડની બે ડાળીઓ ધસાતી હતી. સખત પવન હતો એટલે બેસથી ધસાતી હતી. થોડી વાર પછી એમાંથી કંઈક ચકચકતું નીકળ્યું. નીચેના સૂકા ધાસમાં પડ્યું ને મોડું થઈ ગયું !

એ થું હતું તે ન સમજ્યું. ઉં પાસે ગયો. ચકચકતું ખસતું ખસતું તેની પાસે આવતું હતું. લીલાં અને સૂકાં ઝાડ—પાન તેની વચ્ચે આવી જતાં. ઝાડનાં લીલાં પાન ખરી પડતાં ને થોડી વારમાં આખું ઝાડ કાળું પડી, ગમડી જઈ અલોપ થતું.

ઉંને તપાસ કરવાનો વિચાર થયો. એ છેક પાસે ગયો. જમ જમ પાસે ગયો તેમ તેમ શરીરને કંઈક થવા લાગ્યું. થું થાય છે તે ન સમજ્યું. એણે પાંચ—છ ડગલાં તે તરફ ભર્યા. એવામાં લાલ લાલ કંઈતેના તરફ ઉડી આવ્યું. મોટો અવાજ થયો.

તેને હાથમાં લેવા ઉં નીચો નમ્યો. પકડ્યું; પણ તરત ફૂ ફૂ કરી નાખી દીધું. હાથને કંઈક થતું હતું. હાથ વીંઝતો તે મા પાસે દોડી ગયો. માએ હાથ બેથો. ફેફસો પડ્યો હતો.

પેલું ચળકતું આગળ વધતું જ હતું. એમાં કંઈક છે ને પોતાને પજવે છે એમ ત્રણેને લાગ્યું. દોડ્યાં. દોડતાં દોડતાં

કેટલેક દૂર ચાલ્યાં ગયાં. ટાઢથી શરીર થરથરતાં હતાં એમ હવે તેમને લાગ્યું. પેલા ચળકતા પાસે હતાં ત્યારે આવું કંઈ નહોતું થતું; પણ એમને એવી ખીક લાગી હતી કે દોડવાનું ચાલુ રાખ્યું.

ધણું દોડ્યાં. હવે પેલા ચળકતાની ખીક નહોતી. એ આધે રહી ગયું હતું. હા, એ છે એમ તો દેખાતું હતું. આકાશ લાલ લાલ થઈ ગયું હતું. અજવાળું હતું ને કંઈક કાળું કાળું નીકળી જાયે આકાશમાં જતું ને વિખરાઈ જતું.

એમને ખબર નહિ કે પેલું ચળકતું હતું તે દેવતા હતો ને કાળું કાળું હતું તે ધૂમાડો હતો.



ઉં, ઇં અને શીં ટોળું વળીને ઊભાં હતાં. ટાઢથી બચવા મથતાં હતાં. ઉં વિચારમાં પડી ગયો હતો. એકદમ તે દોડયે ને આબુખાબુથી થોડું સૂકું ઘાસ અને લાકડાના બે ટૂકડાં ઊપાડી લાવ્યો.

ત્રણે બેઠાં. ઉં લાકડાના કકડા જોરથી ધસવા લાગ્યો. નીચે સૂકું ઘાસ હતું. ધસી ધસીને તેનો દમ નીકળી ગયો; પણ પેલું ચળકતું નીકળ્યું નહિ. ઇં અને શીં ઉંનો વિચાર સમજી ગયાં. તે પણ સૂકું ઘાસ અને લાકડાં વીણી લાવ્યાં. ત્રણે ધસવા લાગ્યાં.

સખત મહેનત પછી ઇંના લાકડામાંથી ચળકતું નીકળ્યું. ઘાસમાં પડયું ને ઘાસ ખાઈ મોડું થઈ ગયું! ત્રણેના આનંદનો

પાર રહ્યો નહિ. ઉછળતા બડકામાં ઇંચે તો હાથ નાખ્યા ને ચોળ્યા. અહા ! ટાઢ બિચારી મરી ગઈ હતી !

પછી તો તેમણે આખી રાત દેવતા સળગતો રાખ્યો.

પાંચ-છ રાતો પછી એક બાબત તરફ ધ્યાન ખેંચાયું.

પહેલાં તો રાત મહામુશ્કેલીએ જતી. જંગલી પ્રાણીઓ તેમની પાસે આવતાં ને ઊંઘવા ન દેતાં; પણ જ દિવસથી આ નવાઈની ચીજ મળી તે દિવસથી એક પણ જંગલી પ્રાણી તેમની પાસે આવ્યું નહોતું. હા, એક વીંછી આવ્યો હતો પણ તરત પકડાઈ ગયો હતો.

રાતે બધાં ઊંઘી ગયાં હતાં. તેઓ કાં તો ઝાડની ડાળીએ ઊંઘ ખેંચી કાઢતાં, કાં તો ઘાસની પથારીમાં પડતાં. ઝોચિંતી ઇંચે ચીસ પાડી. બધાં જાગી ગયાં. ઈંના અંગુઠે દુઃખ થતું હતું. ચંદ્રના અજવાળામાં તપાસ કરી પણ કશું જડ્યું નહિ. ઈં ચીસો પાડ્યે જતી હતી, દુઃખ વધતું જતું હતું. અંગુઠાથી વધી ઢીંચણ સુધી આવ્યું હતું. પછી તો આખો પગ.

ચીસો પાડતાં રાત વીતાવી. સવારે જોયું તો પાસે પડેલા પથરાની ધાર આગળ એક જીવડું લપાઈને બેઠું હતું. એ વીંછી હતો.

દેવતા નહોતો ત્યારે આવું થતું. દેવતા આવતાં મોટાં પશુઓ તો આવતાં જ નહિ. સાપ કે વીંછી આવી પહોંચતા તો તરત પકડાઈ જતા.

ખરેખર ! દેવતાએ તેમને બારે સુખ કરી આપ્યું હતું !



ઈ અને શી રાત્રે ઉઘતાં હોય ત્યારે ઉં આવી રીતે જાગતા રહી  
વિચાર કર્યા કરતા. મોડી રાત સુધી પથરા જોડે મડમથસ કરી  
કંઈક નવું શોધવા મથતા.

[ ૩ ]

## ભાઈબંધ મળ્યો.

ત્રણે જણ તાપણી સજગાત્રી બેઠાં હતાં. દિવસે જંગલમાં ખોરાક શોધવા નીકળ્યાં હતાં ને ત્રણે જણ કંદ લાવ્યાં હતાં. આટલાં બધાં ખવાય શી રીતે ? એટલે બહુ વધ્યાં હતાં. વધેલાં પાસે પડ્યાં હતાં. રમતાં રમતાં ઇંએ એક કંદ તાપણીમાં મૂકી દીધું. અત્યાર સુધીમાં તેમને એટલી ખબર પડી ગઈ હતી કે લીલી વસ્તુ એકદમ બળી જતી નથી. એને બળતાં સૂકાં કરતાં વધારે વાર લાગે છે.

ઇંએ મૂકેલા કંદ ઉપર ઉં નજર રાખી રહ્યો. એ હોશિયાર છોકરો હતો. હમણાં હમણાં તેના સ્વભાવમાં ફેર પડ્યો હતો. તે ઘણી વખત વિચારમાં પડી જતો હતો. દરેક વસ્તુ માટે વિચાર કર્યા કરતો. આવી જ રીતે તે કંદ બેતો હતો ને બળી જાય તો ઉપાડી લેવા તૈયાર જ હતો. કેટલીક વાર પછી

કંદને એક છેડેથી ધૂમાડો નીકળવા લાગ્યો. ઉંઝે તેને ઉપાડી લીધું. એક બાબુએ મૂક્યું.

થોડી વારમાં કંદ ટાકું થયું. ઉંઝે તેના ઉપર હાથ ફેરવી બેઠો. જરા ભાર દેઇને ફેરવી બેઠો. કકડો કરવા પણ ઈચ્છ્યું. ત્યાં તો તેના હાથમાં કંદનો ઉપરનો ભાગ આવી ગયો ને અંદરનો ઘોળો ગરમ દેખાયો. ઓહો ! આ તો નવાઈ ! કઠણ કંદ પોચું થયું હતું. ઉંની આંખ ચમકી. ઇં અને શીં બેઠી ગયાં. તેમણે પણ કંદ બેઠું. ઇંઝે તો એક બચકું પણ ભરી લીધું.

ઉંઝે કંદ ઉપરની બધી છાલ ઉખાડી. કંદ તો એ લોહા રોજ ખાતાં હતાં અને ઇંને બહુ ભાવતાં હતાં. એને ભાવતી ભતનું આ કંદ હતું એટલે મોંમાં પાણી આવી ગયું હતું. તેણે ભાઈના હાથમાંથી કંદ પડાવી લીધું. બે-ચાર બચકાં ભરી લીધાં. આંખો ચગાવી માને આપ્યું. શીંએ એક બચકું ભર્યું. પછી ઉંનો વારો આવ્યો. એ શા માટે રહી બચ ?

સૌને લાગ્યું કે કંદ પોચું થઈ ગયું છે. કાચા કઠણ કરતાં આ બાફેલું સહેલાઈથી ખવાય છે અને એમાં મિઠાશ પણ વધી છે. ઇંઝે તો રોજ આવું કરવાનું ઈશારતથી કહી પણ લીધું.

એ વખતે શીંની નજર સામેના બળા ઉપર પડી. એક પ્રાણી લપાઈ રહ્યું હતું. એની લાલચુ આંખ આ ત્રણ તરફ હતી. શીંએ વિચિત્ર અવાજ કરી ઉં અને ઇંનું ધ્યાન ખેંચ્યું. ઉંઝે બેઠું.





એ જંગલી ફતરો હતો. આવાં નાનાં પ્રાણીઓ સાથે ઘણી વખત લડવું પડતું એટલે ઉંચે જરા પણ દરકાર ન કરી. હુમલો કરે તો તેને મારી નાખતાં વાર નહિ લાગે એવી એમને પૂરેપૂરી ખાતરી હતી.

પણ ફતરો હલ્લો ન કર્યો. એ તેમના તરફ બેઠો રહ્યો. લાચાર પ્રાણીઓ આવી રીતે બેઠો રહે છે તે ઉં જાણતો હતો. ફતરો બહાર નીકળી ધીમેથી આગળ ચાલ્યો. ડરતો હોય તેમ ચાલ્યો. છેક નજીક આવતાં ઉં ભ્રમી થઈ ગયો. એના મજબૂત હાથ અક્કડ થયા; પણ ફતરો લડવા આવ્યો હોય તેમ લાગ્યું નહિ. ઉંચે તેને ઉપાડીને દૂર ફેંકી દીધો. ફતરો વળી પાછો આવ્યો ને તાપણી પાસે બેઠો.

ફતરો શાન્તિથી બેસે તેમાં કાંઈને વાંધો નહોતો. તેમણે તેને બેસવા દીધો. થોડા વખતમાં હળી ગયો. આમ છતાં એ દિવસે કાંઈએ તેના ઉપર વિશ્વાસ મૂક્યો નહિ.

પછી તો ફતરો રાત ત્યાં રહેતો. દિવસે જંગલમાં રખડે ને રાતે આવી ત્રણે સાથે રહે. કાંઈ જંગલી પ્રાણી દેખાય તો ભસીને ખબર આપે.

આ નવો મિત્ર મળ્યા પછી તો સુખ થઈ ગયું. પહેલાંની રાતો કરતાં હવેની રાતો કેવી મઝાની હતી !

[ ૪ ]

## વાઘ સાથે જંગ



**ધ**ર નહોતું કે સરસામાન નહોતો. સગવડ હોય તેવી જગ્યાએ મનું ધર. આજ એક જગ્યાએ તો કાલે ખીજી જગ્યાએ. છતાં માણસને ધણી વસ્તુઓ સાથે પ્રેમ બંધાય છે. આ ત્રણેને તેવી રીતે જગ્યા સાથે પ્રીતિ બંધાઈ હતી. આખો દિવસ ગમે ત્યાં રખડતાંક પણ રાત પડતા પહેલાં એક જગ્યાએ આવી જતાં ને સવારમાં વળી રખડવા નીકળી પડતાં.

દિવસો આદ્યા ગયા.

ઉં મોટો થઈ ગયો. ઇં મોટી થઈ ગઈ. શીં હવે ઠંડ ઉપર વેલા ને પાંદડાં વીંટતી થઈ ગઈ હતી.

બધાં જીંધતાં હતાં. ભાઈબંધ ફૂતરો જરા આંધે લાંબો થઈને પડ્યો હતો. વચ્ચે તાપણી હતી પણ બહુ વારથી લાકડાં પૂરેલાં નહિ હોવાથી તે ઠરી જવા આવી હતી. થોડા અંગારા ઝગઝગતા હતા, થોડા ઉપર રાખ વળી હતી.

ઝોચિંતી ફતરાની ચીસ સંભળાઈ. ઉં, ઇં અને શીં બગી મયાં. ઉં છલંગ મારી ઉભો થઈ ગયો. બેયું તો વાઘ ફતરાને લઈ આલ્યો જતો હતો.

ઉં પાછળ દોડ્યો. એને બેઈ વાઘ પાછો ફર્યો. ફતરાને મૂડી તેણે ઉં પર તરાપ મારી. ઉં બળવાન હતો. એણે કેટલીક વાર સુધી વાઘ સાથે કુસ્તી કરી. કેટલીક જગ્યાએ વાઘના નખ વાગ્યા ને લોહી નીકળ્યું. થાક તો સારી પેઠે લાગ્યો હતો.

ઉં દોડ્યો તે બેઈ ઇં અને શીં ઉભાં થઈ ગયાં હતાં ને શું થયું છે તે બાણવા તેની પાછળ જ આવતાં હતાં.

નજીક આવતાં ઈંએ ત્યાં પડેલો એક પથરો ઉપાડી લીધો. પથરો ભારે હતો. બંધી બાબુઓએથી સુંવાળો હતો પણ આણીદાર હતો. ઈંએ વાઘને પથરો છૂટો મારવાનો વિચાર કર્યો પણ ભાઈને જ વાગે એ બીકે અટકી ગઈ. તરત પથરો લઈ દોડી ને વાઘને મારવા મંડી પડી. કેટલાક ધા ખાલી જતા. વાગતા તે ખાસ અસર કરતા નહિ ને વાઘ તો પંઝો લગાવી દેતો. એણે એક ચપ્પડે ઉંને જમીન ઉપર સૂત્રાડી લીધો. ભાઈનું મોત આવેલું બેઈ ઇં જીવ ઉપર આવી. તેણે દાંત કચકચાવી ધા કરવા માંડ્યા. આમ કરતાં ધારવાળી બાબુએથી પથરો વાઘના કપાળમાં વાગ્યો. વાઘને તમ્મર ચડી ને ગાંડો બની નાઠો. ઇંના હાથમાંથી પથરો પણ પડી ગયો. બહુ ભારે હતો ને ખૂબ ધા કરવાથી ઈંના હાથ દુખી ગયા હતા.

શીં ઉં પાસે પહોંચી ગઈ હતી. ઈં પાસે હતી પણ કંઈ

કરી શકે તેમ નહોતું. એ તો મેં પહોળું કરી હાંફ્યા કરતી હતી.

ઉં બેઠો થયો. ઇં પણ થાક ઉતરતાં ટટાર થઈ. ઉંને હજી આરામની જરૂર હતી. ડેટલીક વાર સુધી આંખ મીંચી બેસી રહ્યો. પછી બેસી ન શકાયું એટલે સૂઈ ગયો. સૂતાં સૂતાં તેની નજર પથરા ઉપર પડી.

ઇંએ ઈશારતથી સમજાવ્યું: “આ પથરાએ વાધનું માથું ફેડ્યું.”

ઉંએ હાથ લાંબો કર્યો. શીં કારણ સમજી ગઈ. તેણે પથરા લાવી પાસે મૂક્યો. ઉં પથરા બેઠે રહ્યો. એક બાજુ લોહીવાળી થઈ હતી તે તરફ તેનું ધ્યાન ગયું.

ઈશારતમાં વાત ચાલી.

“આ અણીવાળી ધાર વાધને વાગી હતી ?”

“હા.” એક ડોક નમાવી ઈંએ જવાબ આપ્યો.

ધણી વાર પછી શીંને ટેકે ઉં ચાલ્યો. ઈંએ તેના કહે-વાથી પથરા લઈ લીધો હતો. એ આ પથરાને શું કરશે એમ ઇં અને શીં બંનેને થતું હતું પણ માંદો માણસ કહે તે ચુંકે આં કર્યા સિવાય કરવું જ બેઠે એને ?

તેઓ પોતાની જગ્યાએ આવ્યાં. ફતરો મરી ગયો હતો ને તેનું મડકું ત્યાં પડ્યું હતું. ઝટપટ ધાસ પાથરી ઉંને તેમાં સૂવાડી દીધો ને સારવાર કરવા માંડી.

કેટલેક દિવસે ઉં સાજો થયો.

સામે થયો ને હં ગાંડો બની ગયો હોય તેવો દેખાયો. પેલા પથરાને બેઠા કરતો, હાથ ફેરવ્યા કરતો. કંદમૂળ કે ફળકૂલ લેવા જતો નહિ. બસ પથર જેડે માથાફટ કર્યા કરતો.



રાત પડવા આવી હતી. હવે હં કામે વળગ્યો હતો. બે કે પહેલાં જવું નહિ તો પણ ઠીક હતું. આજ એ કંદ લેવા નીકળ્યો હતો. થોડાં ફળ સાથે પથરો લઈ પાછો આવ્યો હતો.

રાત પડી.

તાપણી કરી તેઓ બેઠાં. કેટલોક વાર પછી ઊંઘ આવી એટલે ઇં અને શીં ઊંઘી ગયાં. હંની ઊંઘ ઊડી ગઈ હતી. એ પથરાનો પૂજરી બન્યો હતો ને પથરા જેડે માથાફટ કરતો હતો.

એ પથરાની ધાર તપાસતો ને વિચાર કરતો. હંએ પથરાની બુઠી બાબુ પગ ઉપર મારી. પછીથી અણીવાળી બાબુ મારી. બુઠી બાબુ વાગી ખરી પણ અણીવાળી એથી વધારે વાગી. પગમાં ખાડો પડ્યો. વધારે જોરથી માર્યું તો કાપો પડ્યો ને લોહી નીકળવા જવું થઈ ગયું.

પડેલા ધામાં લાલ બગવા લાગી પણ હંના દિલમાં આનંદ હતો. તેણે સરસ શોધ કરી હતી. હવે એ જંગલી પશુઓ સાથે સહેલાઈથી લડી શકશે એમ તેને લાગ્યું. તેમની પાસે અણીદાર નખ છે તો પોતે તેવો જ પથરો ધરાવે છે એ વિચારે હંના શરીરમાં જીરો આંચો.



[ ૫ ]

## નવી શોધખોળ

પરેખર, ઉં ધૂની બની ગયો હતો. વાઘે એને ધાયલ કર્યો ત્યાર પછી તેના મગજમાં જુસ્સો ઉત્પન્ન થયો હતો. એ જુસ્સામાંથી એણે અણીદાર પથરાનો ઉપયોગ શોધ્યો. સાથે સાથે હાડકાને કામમાં લીધું. એમાં તો પેલા દોસ્તદાર ફતરાએ લાભ કર્યો હતો.

ફતરાનું મડદું ત્યાંને ત્યાં પડ્યું રહ્યું હતું. કાગડા અને ગીધ જવાં પક્ષીઓએ તે ફેલી ખાધું હતું. હાડકાં પડી રહ્યાં હતાં ને આમતેમ વિખરાયાં હતાં. એક દિવસ ઉંનું ધ્યાન ગયું ને અણીદાર હાડકું મળી આવ્યું. પથરા કરતાં એ હલકું હતું, કામ કરશે એત્રી ખાત્રી હતી. આથી ઉંએ તે ઉપાડી લીધું.

આ સાધનોથી ઉંને ખૂબ સગવડ થઈ. અણીદાર હાડકું ઘણા કામમાં આવતું. એનાથી કંદ કાઢવા જમીન ખોદાતી ને

પશુ સાથે લડાતું. હવે ઉંને ભય નહોતો. તે બીક વગર જંગ-  
લમાં રખડતો. જીવાનિયો બની ગયો હતો એટલે બળ પણ

ખૂબ આવ્યું હતું. એ જંગલનો  
રાજ બની ગયો હતો. ફદેકો  
મારી ઝાડની ડાળી ઉપર જઈ  
બેસવું અને મજબૂત કહેવાય  
તેવી સૂકી ડાળને હાથ વડે ભાગી  
નાખવી, એમાં એને મોટી વાત  
નહોતી લાગતી.



એક દિવસ તો એ એક  
ભયંકર રીંછ જોડે લડ્યો. એમાં  
બળની જરૂર હતી તે સાથે  
બુદ્ધિનું પણ કામ હતું. ઉંમાં

એ બંને હતાં ને જીત્યો હતો. જ્યારે તે મડદાને રીં પાસે ઢસડી  
લાવ્યો ત્યારે એના આનંદનો પાર ન રહ્યો. મડદું નહોત તો  
પોતાનો દીકરો આવું પરાક્રમ કરે તે એના માન્યામાં ન આવત.  
હાડકાની છરી વડે તેમણે રીંછને ચીર્યું. તેનું સુંદર ચામડું  
પહોળું હતું. રીંછે પોતાની કમરે વીંટાળ્યું. પાંદડાં કરતાં  
સરસ દેખાતું હતું. ઇંચે નવી વસ્તુથી ઢંકાયેલી માને જોઈ.  
પહેલાંના કરતાં તે સુંદર દેખાતી હતી. પોતાને પણ આવું મળે  
તો કેવું મઝાનું ! એમ તેને થયું.

શીં સમજી ગઈ. એણે ચામડું કાઢી ઇંને આપ્યું. ઇંએ માની માફક પોતાની ઢેઢે વીંટી લીધું ને ખુશ થતી ફરવા ઊપડી ગઈ.

એ પછી ઉં બીજું ચામડું મેળવી ચક્ર્યો. તે શીં વાપરવા લાગી.

એક દિવસ ઉં જંગલમાં ફરવા નીકળ્યો. એ પોતે ચામડાનો ઉપયોગ નહોતો કરતો પણ ઢેડ ઉપર પાંદડાં વીંટાળતો. પહેલાં એ લાકડાનો કકડો લઈ જંગલમાં રખડતો પણ હવે હાડકું કે પથ્થર રાખતો થયો હતો; પહેલાં જંગલી પ્રાણીઓની બીંદ અર્ધુપર્ધુ ઊંધી ચકતો, હવે દેવતાની મદદથી ધસધસાટ ઊંધી ચકતો; પહેલાં કાચાં ફળફૂલ ને પાંદડાં ખાતો, હવે કંદને પલાળીને કે બાફીને ખાતો હતો. ઉંની યુદ્ધિએ આ બધી શોધો કરી હતી. વખત તો બહુ ગયો હતો પણ સારી સગવડ થઈ હતી. હવે તે પહેલાંના કરતાં વધારે સુખી અને સહિસલામત હતો. પહેલાં દહાડો ખૂટતો નહિ. હવે કામો વધ્યાં હતાં ને દિવસ ઝપાટાબંધ વીતી જતો.

ઉં જંગલમાં મહાલવા લાગ્યો. મોટાં મોટાં ઝાડોની લચેલી ડાળીઓ ઉપર ફૂંકા મારતો, વિશાળ વડની લટકતી વડવાઈઓ પકડી હીંચકા ખાતો, છલંગ મારીને કે વડવાઈ પકડી મોટો હીંચકો ખાઈ એક ઝાડ ઉપરથી બીજા ઝાડ ઉપર જઈ બેસતો. ઠાઈ વખત ગેલમાં આવી જતો. વિશાળ જંગલની સેંકડો ચીંજે તેની હતી. પોતાને જમ ફાવે તેમ તે



વાપરી શકતો. આ અભિમાનથી કૂલાઈ તે ધણી વખત આનંદની ખૂંચો પાડતો ને જંગલને ધૂંજવતો.

ફરતો ફરતો ઉં એક વિશાળ વડ પાસે આવી પહોંચ્યો. સોંકડો પક્ષીઓ અહીં રહેતાં હતાં. તેમના કલબલાટથી આબુબાબુનું બધું ગાજી રહ્યું હતું. વડની વડવાઈઓ લાંબી હોઈ જમીન સુધી લટકતી હતી. એકાદ પંખી પકડાઈ બચતો ઠીક એવા વિચારે ઉં વડ ઉપર ચઢ્યો. પંખીઓએ ચીસાચીસ કરી મૂકી. કેટલાંક ડરીને દૂર જતાં રહ્યાં પણ એક—એ બહાદૂર પંખીઓએ ચાંચનો સ્વાદ ચખાડ્યો. છતાં ઉં આગળ વધ્યો. ઉંએ એક માળો ભેળ્યો. ડાળીઓ અને પાંદડાંનો ખનાવેલો હતો. ઉંએ ત્યાં જઈ તપાસ કરી. એમાં ત્રણ ગોળ ગોળ વસ્તુઓ પડી હતી. એક પંખી બેઠું હતું. ઉં જવા મોટા દુશ્મનને ભેઈ ચીસો પાડતું એ ઉડી ગયું. ઉંએ માળામાંથી પેલી વસ્તુઓ લીધી. એણે આજ સુધીમાં આવું નહોતું ભેળ્યું. એ ઇંડાં હતાં તેની ચે ખબર નહોતી. એને એ નવાઈની ચીજે લાગી. ડેવી ગોળ ગોળ ! ડેવી સુંદર ! ડેવી સુંવાળી ! ઇંને ગમશે ને રમવાની મઝા પડશે એમ વિચારી ઉપાડી.

એ દિવસે એ ગેલમાં આવ્યો હતો. તેમાં ચે આવી રૂપાળી ચીજે હાથમાં આવી હતી એટલે પૂછવું જ શું ? ગ્રાડની ડાળીએ ડાળીએ ફૂદકા ભારી ઝટ મા અને બેન પાસે પહોંચી જવાનો એને વિચાર થયો. વડવાઈ પકડી લટક્યો. મોટો ઓલો લઈ સામેના ગ્રાડ ઉપર જઈ પડ્યો. ત્યાં તો પગે કંઈક કરડ્યું. નાનાં નાનાં

કેટલાંયે જીવડાં જીડયાં ને, ચટકા માર્યા. પગ પણ કસાકથી બગડ્યો. હંએ તરત જ બીજે ફૂંકો માર્યો. પછી ત્રીજે ને ચોથો. એમ આઘો જતો રહ્યો.

અહીં પેલાં ચટકા ભરતાં જીવડાં નહોતાં. હંએ પગની તપાસ કરી. હાથ ફેરવ્યો. કરડયું એ તો સમજ્યો પણ પગ સાથી બગડ્યો તે સમજાયું નહિ. વિચાર કરતાં હાથ મોંએ અડકી ગયો. ઓહો ! આ તો ગળ્યું ગળ્યું હતું. હંને એ એટલું ભાવ્યું કે આખો પગ ચાટી ગયો. આ ધમાલમાં પેલાં ત્રણ ઇંડાંમાંનું એક ગબડી ગયું.

ગળી ચીજ મેળવવા હં પાછો ગયો. ઝાડ ઉપર પૂડા જવું કંઈક લટકતું હતું. હંના મોંમાં પાણી આવી ગયું પણ શું કરે ? પેલાં પાંખોવાળાં હજારો નાનાં જીવડાં ત્યાં તૈયાર હતાં. કેટલાંક પૂડા ઉપર ગોઠવાયેલાં હતાં, કેટલાંક ગોઠવાતાં હતાં ને કેટલાંક પૂડા નજીક જીડી બેસવાની જગ્યા મળે તેની રાહ ભેતાં હતાં. જ્યાં હંનો પગ પડ્યો હતો ત્યાં પૂડામાં ખાડો પડ્યો હતો. એમાંથી કકડો છૂટો પડી નીચેની ડાળી ઉપર ઝીલાઈ રહ્યો હતો. હંએ ટૂંકડો મેળવવાનો વિચાર કર્યો. ધીમેથી અને સાચવીને તે ડાળીએ ગયો. પેલાં તોફાની જીવડાં—માખીઓની બહુ બીક લાગતી હતી; પણ કશું થયું નહિ ને મધપૂડાને કકડો મળી ગયો.

હંને માટે એ દિવસ બહુ સારો હતો. મઝાની બે ચીજો તેને મળી હતી. ઇંડાં અને મધ—આ નવતર ચીજો ખતાવવા

તે ઝડપથી પાછો ફર્યો. રસ્તામાં ઇં ઇં કરી ખૂંચો પાડતો હતો. ઇંચે ખૂંચ સાંભળી ને સામે દોડી આવી. ઉંચે તરત જ મધ અને ઇંડાં બેનના હાથમાં મૂકી દીધાં. પહેલાં ઇંને કંઈ સમજાયું નહિ પણ થોડી વારમાં ખબર પડી ગઈ કે આ ચીજો નવાઈની છે.

એ મા પાસે દોડી ગઈ.

શીં આ વસ્તુઓ તરફ આશ્ચર્યથી જોઈ રહી. એ શું છે તેની એને ક્યાં ખબર હતી ? ઉંચે મધપૂડાના ટૂકડામાં આંગળી ખોસી ને પછી મોંએ અડકાડી. શીંએ તેમ કર્યું. ઇંચે પણ મધ ચાખી જોયું. બંને પુરુષપુરુષ થઈ ગયાં. ત્યાં તો પેલાં ઇંડાં-માંનું એક દબાયું. અંદરથી રસ નીકળ્યો તે ચાખી જોયો. એ પણ ભાળ્યો. આ પછી બંનેએ બંને વસ્તુઓનું અવલોકન કર્યું. પૂડામાંથી મધ કાઢી ખાધું.

મજેલી આ સુંદર ચીજોથી ઇં અને શીંને એટલો બધો આનંદ થયો કે તેઓ નાચવા લાગ્યાં. ઇં તો ગાંડી જ થઈ ગઈ હતી. એ તો ફૂદકા મારે, હાથ હલાવે ને આનંદના અવાજ કરે. ઉં જરા આવે બેઠો બેઠો આ જોતો હતો ને મલકાતો હતો. ઇં તેની પાસે દોડી ગઈ. હાથ પકડી ઉભો કર્યો ને તેને લઈ નાચવા લાગી. ઉંએ બેજેબેજે શરૂઆત કરી પણ પછી તો એને યે મઝા પડી.

ત્રણે નાચ્યાં. ખૂંચ નાચ્યાં. થાક લાગ્યો ત્યાં સુધી નાચ્યાં.

દુનિયામાં એ સૌથી પહેલું નૃત્ય હતું. એ દિવસથી નૃત્યની શરૂઆત થઈ.

થાક લાગતાં ત્રણે બેઠાં. મધ ક્યાંથી મળ્યું તે ઈંએ પૂછ્યું. ઉંએ પોતાને વેઠવું પડ્યું હતું તે સાથે બધું કહ્યું. ઈંએ ફરીથી મધ લાવવા જણાવ્યું. ઉંએ હા પાડી.

રાત પડી.

એ તાપણી ને એ વિચાર !

ઉં વિચાર કરવા લાગ્યો. એને લાગ્યું કે માંખો કરડે નહિ એવું કંઈ કરવું બેઈએ. માંખોને નસાડી તો આછી મૂકાય છે ! ત્યારે એવું કરવું બેઈએ કે કરડે તોપણ દુઃખ ન થાય. ત્રણે ઉપાય શોધવા લાગ્યાં.

શીંના મગજમાં આવ્યું. એ પહેરતી હતી તે ચામડું કઢણ હતું. ઉં તેનો ઉપયોગ કરે તો અડચણ ન આવે. તેણે પોતાનો આ વિચાર ઉંને જણાવ્યો. એને આ વાત ખરી લાગી.

બીજા દિવસે ઉં મધ લેવા જવા તૈયાર થયો. શીંએ ચામડું આપ્યું તે પહેરી નીકળી પડ્યો.

એજ જગ્યાએ ગયો. મધપૂડા પાસે ગયો. માંખોએ હુમલો કર્યો. ચટકા ભર્યા પણ જ્યાં ચામડું હતું ત્યાં અસર નહોતી થતી. એજ વખતે ચામડું શરીર ઉપરથી ખસી ગયું. ઉંની કમખખતીનો પાર ન રહ્યો. હજારો માંખો તેની આસપાસ ફરી વળી.

ઉંચે યુક્તિ કરી. એ થોડી વાર દૂર ચાલ્યો ગયો. માખો વળી પૂડા ઉપર ગોઠવાઈ ગઈ. પૂડો પાતળી ડાળી ઉપર હતો ને ઉંચે આખી ડાળી ઉપાડી.

મધપૂડો લઈ એ મા અને બેન પાસે આવ્યો. રસ્તામાં ઘણી માખો ઉડી ગઈ હતી છતાં કેટલીક અંદર રખડતી હતી. તેમને ઉડાડી દઈ ઇંચે મધની મિજબાની ઉડાવી.

બિચારો ઉં માખો કરડવાથી થયેલાં ઢીમણાં ઉપર હાથ ફેરવવા લાગ્યો.



[૬]

## મધનો સ્વાદ

●  
**મ**ધનો સ્વાદ એવો લાગી ગયો કે ઇં અને શીં તેની માગણી કરવા લાગ્યાં. ઉં જંગલમાં રખડતો, ઝાડેઝાડ જેતો ને મધ મેળવતો. પણ મેળવતાં એને બહુ મહેનત પડતી.

ઉં આવી રીતે મધ શોધતો શોધતો એક જાળા પાસે આવી પહોંચ્યો. અંદર જેતો હતો તેવામાં સરસ કરતી એક સાહુડી નીકળી. એનાં સિસોળિયાં ઊંચાં થયાં હતાં ને નાકથી સુસવાટા મારતી હતી. ઉંના હાથમાં પેલું અણીવાળું હાડકું તો હતું જ. આચિંતો સાહુડીનો હલ્લો થવાથી ગભરાઇ જઇ તેણે તે છૂટું માર્યું. હાડકાની અણી સાહુડીના શરીરમાં ધૂસી ગઈ. વિક્કરેલી સાહુડી જમીન ઉપર ગબડી પડી.

આ શું થઈ ગયું તે જેતો ઉં ઉભો રહ્યો. નવાઈનો બનાવ બની ગયો હતો. પોતે એ સાહુડીને અડક્યો નહોતો ને એ પડી શાથી ગઈ?

ઉંના હાથે નવી શોધ થઇ ગઇ. એને લાગ્યું કે અણીદાર જરૂર દૂરથી ફેંકીને પણ શત્રુને મારી શકાય છે.

મધ મેળવવાનું પડ્યું રહ્યું. ઉંએ સાહુડીના શરીરમાંથી પોતાનું અણીદાર હાડકું ખેંચી કાઢ્યું. મરી ગએલી સાહુડીને ખભે નાખી એ ઉપડયો.

આવીને જોયું તો પેલા ઝાડ નીચે બેઠી બેઠી શીં કંઈક કરી રહી હતી. એ ચામડાને હાથમાં લઇ વિચારતી હતી.

ઉંએ આવી સાહુડીનું મડકું નીચે નાખ્યું ને મા પાસે જઈ બેઠો. એ તરત સમજી ગયો કે મા ચામડાનું કંઈક કરવા માગે છે. બન્યું હતું એવું કે મધ લાવતાં ઉંને માખીઓ કરડતી હતી. શરીરના જે ભાગ ઉપર ચામડું વીંટાળતો ત્યાં કંઈ થતું નહિ; પણ ઘણી વખત ચામડું નીકળી જતું. સાચવતાં અડચણ પણ પડતી. આનો કંઈ ઉપાય થાય તો સારું એમ એણે માને સમજવ્યું હતું.

મધમાખોને ઉડાડી મૂકવાની રીત તો તેણે શોધી કાઢી હતી. એણે જોયું હતું કે દેવતાથી જંગલી પશુઓ ભડકે છે, પાસે આવતાં નથી. મધમાખો પણ એવું જ કરશે એમ માની ત્યાં દેવતા લઇ ગયો હતો. ઝાડ તળે દેવતા સળગાવ્યો પણ એટલે દૂરથી દેવતા જઈ માખો નાસી જાય તેમ નહોતું. પરંતુ ધૂમાડાએ દેવતા જેવું જ કામ કર્યું. ધૂમાડો થતાં માખીઓ નાસી ગઈ. મધથી ભરેલો પૂડો ત્યાં પડી રહ્યો. ઉંએ નીરાંતે મધ લીધું. આ પછી તે રોજ આ રીત અજમાવતો.

હું અને શીંએ શરીર ઉપરથી ઉતરી ન જાય તે માટે શરીર સાથે મજબૂત બેસી રહે તેવું ચામડું તૈયાર કરવાનું નક્કી કર્યું પણ કરવું શું ?

હંની નજર સાહુડી તરફ ગઈ. એનાં સિસોળિયાં અણીદાર હતાં. કાણાં પાડવામાં એનો ઉપયોગ કરવાનું નક્કી કરી ઊઠ્યો ને એક સિસોળિયું લઈ પાસે આવ્યો. ચામડામાં ખોસી કાણું પાડવા મહેનત કરી પણ સિસોળિયું પોચું ને ચામડું કઠણ. આથી સિસોળિયું ભાગી જવા લાગ્યું.

સિસોળિયાને ભાગી જતું જોઈ હંને પોતાનું અણીદાર હાડકું યાદ આવ્યું. એણે તેનો ઉપયોગ કર્યો. ચામડામાં કાણું પડ્યું. હું અને શીં એ કાણાને જોઈ રહ્યાં.

હંએ ચામડું પોતાના શરીરે વળગાડવા માંડ્યું. એક વેલાને કાણામાં પરાવી તેનાથી ચામડું શરીર સાથે મજબૂત કર્યું. શીં અને હંએ ખેંચી જોયું. જરા જોર કર્યું તો નીકળ્યું નહિ. જરા વધારે જોર કર્યું એટલે વેલો તૂટી ગયો. હંને લાગ્યું કે જો મજબૂત વેલો રાખવામાં આવે તો સહેલાઈથી નીકળી ન જાય. અને એ કંઈ મુશ્કેલ નહોતું. સામે જ વેલા હતા. હં મજબૂત વેલો લઈ આવ્યો ને કામ ચાલ્યું.

નવા પોશાકમાં હં દીપી ઊઠ્યો. શીં અને હંએ તેને જોયા કર્યો. વાહ ! એ કેવો રૂપાળો લાગતો હતો ?

હંને પણ થયું કે પોતાની પાસે એવું પહેરવાનું હોય



તો ઠેવું મઝાનું ! એણે બાઈને પોતાની ઈચ્છા જણાવી. એ માટે બીજા ચામડાની જરૂર હતી. હવે આ લોકોએ વસ્તુઓનાં નામ પાડ્યાં હતાં ને ભાંચું તૂટ્યું બોલતાં હતાં. બેને એવી રીતે પોતાની ઈચ્છા જણાવી ને બાઈએ તેનો જવાબ આપ્યો.

પછી તો ઉં બે મોટાં પ્રાણીઓને મારી લાવ્યો. એમનાં ચામડાં ઇં અને શીને ખૂબ ગમ્યાં. બંનેએ તેનો ઉપયોગ કરવા માંડ્યો.

આમ એક દિવસ નાચું ફરતું કુદુંબ, પાંદડાંથી શરીર ઢાંકતું ને હવે ચામડાનો ઉપયોગ કરવા લાગ્યું.



[ ૭ ]

## ઉંનાં હથિયારે.

કુટુંબ એક ઝાડ તળે હતું. વચ્ચે તાપણી સળગી રહી હતી. ઇં ઉંધતી હતી, શીં તાપણીમાં લાકડાં નાખતી હતી. ઉં પથરાના કડકા જેડે ગડમથલ કરતો હતો.

આજે આખો દિવસ રખડીને ઉં ફેટલાક પથરા વીણી લાવ્યો હતો. ધારવાળા પથરા હતા ને અણીવાળા પણ હતા. એમાંથી કંઈક નવું બનાવવાનો એનો વિચાર હતો. અણીદાર હાડકાં શિકારમાં ને બીજા કામમાં ઉપયોગી થતાં પણ તે નાનાં પડતાં. એના કરતાં મોટું હોય તો ઘણું કામ થાય. ઘણી વખત જંગલી પ્રાણી જેડે લડતાં ઉં અણીદાર હાડકું વાપરતો. એક વખત એવું બન્યું હતું કે રીંછ જેડે લડતાં ઉંએ હાડકાનો ધા કયો પણ હાડકું રીંછના શરીરમાં પેસી ગયું. બીજું પાસે હતું નહિ. પરિણામ એ આવ્યું કે રીંછ સાથેના યુદ્ધમાં ઉં હાર્યો ને માંડમાંડ જીવ બચાવી શક્યો.

પછી તો એ વધારે હાડકાં પાસે રાખતો; પણ એમાં તેઠ વળી વધુ મુશ્કેલી હતી. એવાં અણીદાર હાડકાં મેળવવાં તે સહેલું નહોતું. ઉપરાંત તેમને સાચવી રાખવાં પડતાં. ઢટલીક વખત પોયાં હાડકાં અણીને વખતે કામ નહિ આપતાં.

આ મુશ્કેલી ટાળવા ઉં વિચાર કરતો હતો. પથરા એને બહુ સારા લાગ્યા. પથરા તો ઠેરઠેર પડેલા હતા. હા, તે જોઈએ તેવા નહોતા. ઢાઈ સુંવાળા ગોળ હતા તો ઢાઈ ધારવાળો પથરો જમીનમાં દટાઈ રહેલો હતો. ઉં આવા પથરાને ખોદી કાઢતો.

આમ કરીને એણે ઢટલાક પથરા ભેગા કર્યા હતા.. છેલ્લા ત્રણ દિવસથી એ આજ ધમાલ કરતો. ઈં મધ સંભારતી પણ ઉં ગણકારતો નહિ. એથી બંને વચ્ચે ઝગડો થઈ ગયો.. ઈં રીસાઈને પોતે મધ શોધવા ઉપડી. પણ એમ મધ ઝટ હાથમાં આવે તેમ આછું હતું ? ઈં રખડી રખડીને પાછી આવી. હજી તેની રીસ ઉતરી નહોતી. આજ તે ભાઈને માટે કંદ અને ફળ લાવી નહોતી, આજ ભાઈ સાથે બોલી નહોતી. રીસમાં ને રીસમાં જીંધી ગઈ હતી.

ઉંએ ઢટલાક કંકડા તૈયાર કર્યા ત્યારે સવાર થવાને બહુ વાર નહોતી. આછી ધારવાળા પથરાની ધાર કાઢતાં ને તેમને પકડી ચકાય તેમ ધસતાં બહુ વખત ગયો. થાકની તો વાતજ નહિ કરવાની. ધસવા માટે સારું સાધન હોય તો તો મહેનત આછી પડે; પણ આ તો પથરેપથરા ધસવાના. આખી રાતની

સખત મહેનત છેવટે તો હાડકા નીકળી હતી. હંએ એવું સરસ સાધન બનાવ્યું હતું કે એની સહિસલામતી વધી હતી. કામ ઝપાટાબંધ અને સારું થવાનો સંભવ હતો.

તરત જ હં ઊભો થયો. તૈયાર કરેલા ફૂંડાડી જવા આકારના પથરાથી એક વેલો તડાક દર્શને કાપી નાખ્યો. ઝાડના થડમાં ધા કર્યો તો તેના ઉપર સારો ધા થયો. ઝાડની છાલ ઉખડી.



હવે હંને ઘણી અનુકૂળતા થઈ હતી. દિવસો જવા લાગ્યા. તેણે પોતાની પથ્થરની ફૂંડાડીનો કેટલીયે વખત ઉપયોગ કર્યો. કેટલીક વખત ફૂંડાડી કામ આપતી; કેટલીક વખત ભાગી જતી. જમ જમ અનુભવ વધતા ગયા તેમ તેમ હં અનુકૂળ ફેરફાર કરતો ગયો. આ હથિયારથી તેં લાકડાં કાપતો, જમીન ખોદતો, શત્રુ જોડે લડતો.

જંગલી પ્રાણીઓ જોડે લડવામાં ફૂંડાડી બહુ ઉપયોગી ન નીવડી. એક તો એ ભારે હતી ને બીજું એ કે તેથી પશુની છેક પાસે જવું પડતું. જંગલી પશુઓ સાથે લડવામાં તો અણીદાર વસ્તુ સારી થઈ પડતી. હં તેમાં હાડકાનો અને પથ્થરનો ઉપયોગ કરતો. ધીમે ધીમે એને સમજાયું હતું કે

હુંકી વસ્તુ ફેંકવા કરતાં લાંબી વસ્તુ ફેંકવાનું ઠીક થઈ પડે છે. ધા દૂર જઈ શકે છે અને ધારી જગ્યાએ તાકી શકાય છે.

આ પછી એણે તેની સાથે લાકડું જોડ્યું. લાકડાના હાથાને તે આગલા પાના જોડે વેલાથી બાંધતો કે ચામડાની વાધરીનો ઉપયોગ કરતો. ધીમે ધીમે ઉં એનો અનુભવી થઈ ગયો. એ બાલાને બહુ દૂર સુધી ફેંકી શકતો. તાકીને ધા કરી શકતો. જાંચે ફેંકવામાં ચે કુશળ બની ગયો હતો. ઝાડ ઉપર એઠેલા પંખીને ઝપાટાબંધ તોડી પાડી શકતો.

શીં ને પણ લાગતું કે છોકરો હોશિયાર છે. બહાદૂર અને બળવાન છે.

એક દિવસ ઉંની બહાદૂરીનું પારખું થયું.

ભોગજોગે રાતે બધાં જાંધી ગયાં. તાપણી સગાવાી હતી પણ બધાં જાંધી જવાથી તેમાં નવાં લાકડાં ન મૂકાયાં ને તાપણી ઠરી ગઈ. એ વખતે એક જંગલી વરુ ત્યાં આવી પહોંચ્યું. એણે ઇંને પકડીને ઉપાડી. ઇંએ એકદમ ચીસ પાડી.

ચીસ સાંભળતાં જ ઉં જમી જડ્યો. જાંધભરેલી આંખે એણે જોયું. ભયંકર વરુ ઇંને ઉપાડી દોડી બચે છે. ઉં બેઠો થઈ ગયો. પાસે પડેલો બાલો ઝટ ઉપાડી લીધો ને જોસથી બે છત્તંગો મારી ધા કર્યો. સડસડાટ બાલો ગયો ને વરુના શરીરમાં અર્ધી પેસી ગયો. તરત જ તે ગબડી પડ્યું. ઇંએના મોંમાંથી નીકળી પડી. વરુના શરીરમાંથી લોહી વહેતું હતું. ઇંના શરીરમાંથી

પણ વહેતું હતું. જમીન લાલ લાલ થઇ ગઈ હતી. ઇંના પડખામાં દાંત બેઠા હતા ને તે બેભાન બની ગઈ હતી.

આવું નહિ તો આથી નાનું નાનું કહેવાય એવું ઘણું વખત બનતું. કંઈ વાગે તો ચોપડવાની ઢેટલીક વનસ્પતિઓ તેણે શોધી કાઢી હતી. થોડી વારમાં ઇં બાનમાં આવી. ઉં પાંદડાં લઈ આવ્યો. વાટયાં ને ઇંના ઘા ઉપર લગાવી દીધાં. ઇંને ખૂબ પીડા થતી હતી.

એ આખી રાત ઢાઈ ઊંઘી ન સમ્યું. ઇં વચ્ચે શાન્ત થતી તો ઓચિંતી ઝબકી જાગતી ને ચીસ પાડતી. ઉં અને શીં તેની પાસે જાગતાં બેસી રહ્યાં.



[ ૮ ]

ગુફાનો કબજો



**થો** ડા દિવસમાં ઇં ને આરામ થઈ ગયો. ધા રૂઝાઈ ગયા હતા. એની માંદગી દરમિયાન ઉંનું કામ વધ્યું હતું. શીંઈ પાસે જ રહેતી એટલે ઉંને બધું કામ કરવું પડતું. આ કામમાં એને જંગલમાં રખડવાનો ને નવું નવું શોધવાનો વખત મળતો નહિ.

ઈની તબિયત સુધરતાં હવે તે છૂટા થઈ ગયો હતો. ઢેટલેય દિવસે ફરવા જવા તૈયાર થયો. ઉનાળાના દિવસો હતા. આકાશ સુંદર હતું. જંગલ કૂલોથી મધમધી રહ્યું હતું. ઈં એ સાથે આવવાની ઈચ્છા બતાવી. શીં પણ તૈયાર થઈ. ઉંને તો વાંધો જ નહોતો.

ત્રણે જણા ચાલ્યાં.

ફરવામાં પણ ઉંને તો કામ જ હતું. એની ફહાડી તૂટી ગઈ હતી ને બીજી બનાવવા દોઈ સરસ પથ્થરની શોધમાં હતો. એની નજર ચારે બાજુ ફરતી.

ઢેટલું ચે ચાલ્યાં. ભૂખ લાગી. તેમણે આબુઆબુથી ફળ વીણી ખાધાં. પાણી પીતું હતું. તપાસ કરી પણ પાણી નહોતું. ઠેરઠેર ભરાઈ રહેલાં ખાખોચીયાં ઉનાળામાં સૂકાઈ ગયાં હતાં. તરસ ખૂબ લાગી હતી પણ શું થાય ? હેરાન થતાં થતાં તેઓ આગળ ચાલ્યાં. ઘણે દૂર ગયા પછી એક જગ્યાએ પાણી આવ્યું. મોટા ને લાંબો પ્રવાહ હતો. એને કિનારે સરસ ફળફૂલથી લચી ગયેલાં ઝાડો હતાં. ઉંને લાગ્યું કે પોતે રહેતો હતો ત્યાં તો ફળફૂલ ને કંદ મેળવવા મહેનત કરવી પડતી પણ અહીં આછી મહેનતે મળે તેમ છે. એણે પોતાની ભાગીતૂટી બોલીમાં શી ને કહ્યું.

“ કેવી મઝાની આ જગ્યા છે ? ”

તેવીજ રીતે શીએ જવાબ આપ્યો. ઈંએ પણ ટાપશી પૂરી કહ્યું, “ સરસ છે ! ”

“ અહીં રહેવાનું હોય તો ? ” ઈંએ પૂછ્યું.

વાતચીત આગળ વધે તે પહેલાં કિનારા પર પડેલા એક સુંદર ધારદાર પથ્થર ઉપર ઉંની નજર પડી. તે દોડ્યો ને પથ્થર ઉપાડી લીધો. તપાસી બેઠો. આવા તો ઢેટલાયે પથ્થર અહીં પડ્યા હતા. એ કઠણ પણ હતા. આ સારો, આ સારો એમ કરતાં ઢેટલાયે પથરા બેયા. તેઓ ઘણે આધે નીકળી ગયાં.





મોટી નદી હતી. ઉનાળામાં નાનાં નાનાં ખામોચીઆં સૂકાઈ જતાં હતાં ત્યારે અહીં ભરપૂર પાણી હતું. કિનારે લીલાંછમ ઝાડો હતાં ને તેમના ઉપર હાજરો પંખીઓએ માળા બાંધ્યા હતા. સામે આથમનો સૂરજ દેખાતો હતો. ત્રણેને આ જગ્યા ખૂબ ગમી.

ઉં તો વહેતાં પાણી જોઈ ગાંડો ગાંડો થઈ ગયો. એ ત્યાં જ બેસી ગયો. પથરો પથરાને ઠેકાણે રહ્યો. ભૂખ લાગી હતી તેનું ચે ભાન એને ન રહ્યું. ઇંએ ઊઠવાનું કહ્યું તો ખીજઈ ગયો. છેવટે થાકીને તે પાસેનાં ઝાડો ઉપરથી કટલાંક ફળ લઈ આવી. ઉંએ ત્યાં બેઠાં બેઠાં જ બાધું ને પાણી પીધું.

એ રોજ ખાતો હતો, રોજ પાણી પીતો હતો પણ કદી આજના જેવી મઝા નહોતી આવી. એને ઊઠવાનું મન નહોતું થતું.

જંગલી પશુઓ પાણી પીવા આવવા લાગ્યાં. એક-એ આવી ગયાં ત્યાં સુધી તો ઉંએ દરકાર ન કરી; પણ છેવટે જાણ્યો ને પાસેના ઝાડ ઉપર ચઢી ત્રણેએ રાત વીતાવી.

અજવાળું થતાં જ ઉં ફઠી પડ્યો. એ બૂમો પાડતો નદીના કાંઠા ઉપર દોડાદોડ કરવા લાગ્યો. ઈં અને શીં ને આ જગ્યા ગમી તો હતી જ પણ ઉંના જટલી અસર નહોતી થઈ.

તેઓ ચાલતાં ચાલતાં એક ઉંચી ભેખડ પાસે આવી પહોંચ્યાં. ભેખડ પથ્થરની હતી. નદીના પ્રવાહથી ધસાઈને કે તૂટીને તેમાં ઠેરઠેર નાનાં મોટાં બાકાં પડ્યાં હતાં. ઉંએ બેઠું તો એક બાકામાં કાઈ પંખી રહેતું હતું. એ મોટું હતું. એની ડોક ત્યાં રહીને દેખાતી હતી.

ઉંને અહીં રહેવાનું મન તો થઈ ગયું હતું, તેમાં આ દેખાવ નજરે પડ્યો. એને પણ થયું કે પોતે આ પંખીઓના જવું જ રહેઠાણ શોધી કાઢવું બેઠાં. આ વિચારે એ આગળ વધ્યો. ભેખડો ચઢી ઊતર્યો. કેટલાંક બાકાં બેઠાં. દરેકમાં કાંઈને કાંઈ પ્રાણી રહેતું હતું. કેટલીક ગુફાઓમાં જખરાં પ્રાણીઓ હતાં. તેમને અંદર સૂતેલાં બેઠાં ઉં ધીમેથી પાછો હઠી જતો.

કેટલીક તપાસ પછી એક ગુફા પસંદ પડી. એમાં રીંછનું કુડુંબ રહેતું હતું. આ ગુફાને પોતાને માટે મેળવવા ઉંએ નક્કી કર્યું; પણ રીંછ હોય ત્યાં સુધી તો શું થાય ? રીંછ સાથે લડવામાં ફવાય તેમ નહોતું. ઉં પાછો ફર્યો.

તે સૂકાં લાકડાં વીણી લાવ્યો. થોડું ઘાસ પણ લાવ્યો.

નદીને કિનારે બેસી ઉં લાકડાં ધસવા લાગ્યો. એ વખતે ઇં પણ પથરા લઈ રમવા લાગી. રમતાં રમતાં તેણે પથરો ટીચવા માંડ્યો. હજી તો ઉંનાં લાકડાંમાંથી દેવતા ઝર્યો નહોતો

તે પહેલાં ધંના પથરામાંથી તણખો ઊડયો. ઉંચે એ જોયું. તેણે ઈંના હાથમાંથી પથરા લઈ લીધા. એક કે બે વખત અથડાવતાં જ તણખો ઝર્યો, તે ધાસમાં ઝીલી લીધો ને દેવતા પાડયો.

વીણી આણેલાં લાકડાં સળગાવી, તે લઈ ઉં ગુફા તરફ ઉપડયો. પ્રાણીઓ દેવતાથી બીએ છે એ અનુભવ અહીં કામમાં આવ્યો. ભડકો જોઈ જંગલી પ્રાણીઓ નાસવા લાગ્યાં. એકને બદલે કેટલીયે ગુફાઓ ખાલી થઈ; પણ ઉંને તો પેલી જ ગુફાની જરૂર હતી. રીંછણ એનાં બચ્ચાં સાથે આરામથી સૂતી હતી. ઉંએ ત્યાં જઈ સળગતું લાકડું ધર્યું. રીંછડાં ભડકીને ઊભાં થઈ ગયાં ને ગુફાની બહાર નીકળી ગયાં; પણ તે રીંછણને ગમ્યું નહિ. તે ધુરધુરાટ કરી સામી થઈ ગઈ. ઉંએ લાકડું તેના સામું ધર્યું પણ તેને ન ગણકારતાં એણે ઉં ઉપર હુમલો કર્યો. ઉંએ લાકડું તેના શરીરને અડકાડ્યું છતાં મરણિયું બનેલું રીંછ આગળ વધ્યું. ઉંએ રીસ ચઢાવી સળગતું લાકડું માર્યું. તેમાંથી કેટલાક અંગારા વેરાયા. એક અંગારો રીંછણના વાળમાં ભરાયો. દુઃખથી ચીસો મારતી તે પાછી હઠી. વાળ સળગી ઊઠ્યા હતા. નાસતાં નાસતાં તે ગબડી પડી. બિચારાં બચ્ચાં માની આ દશા જોઈ રહ્યાં. થોડી વાર જોઈ જ રહ્યાં પણ પછી ત્યાંથી ચાલ્યાં ગયાં.

ઉંએ ગુફાનો કબજો લીધો.



[ ૯ ]

## નવું રહેઠાણ

ગુફામાં હાડકાં, ચામડાં અને માંસના લોચા પડ્યા હતા. ત્રણેએ મળી તે એક બાજુ કર્યા. ગુફા મજાની હતી. ત્રણે જણ સારી રીતે સમાય તેવડી મોટી હતી. તળીઉં ખરબચડું હતું પણ તેથી અડચણ આવે તેમ નહોતું. નદીની રેતી પાથરી સરખું બનાવી દેવામાં આવ્યું. ઈં સૂકું ધાસ લાવી તે પણ રેતી ઉપર પાથરી દીધું.

કામ કરતાં કરતાં એમણે જોયું કે પશુઓના વસવાટ વચ્ચે તેમની ગુફા છે. ઢેટલાંયે પશુઓ એ દિવસ દરમિયાન ગુફામાં ડોકિયાં કરી ગયાં. એકે તો હુમલો પણ કર્યો. ઉં એ વખતે બહાર ગયો હતો. ઈંએ તેને મારી નાખ્યું હતું.

રાત્રે ત્યાં અંધકાર હતો. ચારે બાજુઓએથી પશુઓના જીદા જીદા અવાજ આવતા હતા. તેમનો ઉપદ્રવ પણ વધી

ગયો હતો. આમાંથી બચવા માટે ઉંચે ગુફાના મોં આગળ તાપણી કરી. આની અસર ઠીક થઈ. તેઓ એકંદરે ઠીક ગણાય તેવી રીતે રાત વીતાવી શક્યાં.

હવે આ ત્રણે જણાં આજીબાજીના મુશ્કેલી બણીતાં થઈ ગયાં હતાં. ઉંના આનંદનો પાર નહોતો બહુ ઓછી મહેનતે ફળ અને કંદ મળતાં. શિકાર શોધવામાં પણ પહેલાં જટલી મુશ્કેલી નહોતી પડતી. મધ અને ઇંડાં માટે તેવું હતું. જો જોઈએ તે બધું અહીં સરળતાથી મળતું હતું. સૌથી મઝાની વાત તો એ હતી કે ઉં એક કુરકુરિયું મેળવી શક્યો હતો. ઘણા વખતથી તે એક ફૂતરાની શોધમાં હતો.

ઉં આમતેમ રખડતો હતો. એક જગ્યાએ ત્રણ કુરકુરિયાં દીઠાં. એમની મા ત્યાં ન હોતી. એ બહાર ગઈ હતી. ઉં પાસે ગયો. કુરકુરિયાં નાનાં હતાં. તેમાંથી એક ઉંને ગમી ગયું ને ઉપાડીને પોતાની ગુફામાં લાવ્યો.

થોડોક વખત થયો હશે ત્યાં તો કુરકુરિયાંની મા ત્યાં આવી પહોંચી. એણે આ જગ્યા શી રીતે શોધી કાઢી તેની ઉંને નવાઈ લાગી પણ તે જાણતો હતો કે પશુઓમાં સુધવાની શક્તિ સારી રીતે હોય છે. તેમાંયે ફૂતરો સૌથી સારી રીતે એ શક્તિ ધરાવે છે.

ફૂતરી પગલાં સુધતી ત્યાં આવી હતી. તેણે જરા છેટે રહી અવાજ કર્યો. કુરકુરિયે માનો અવાજ ઓળખ્યો ને સામે

અવાજ કર્યો. ફતરી લપાતી છૂપાતી ધીમેથી ત્યાં આવી. ઉં કુરકુરિયાને લઈ ગુફના ઉંડાણમાં બેઠો હતો. થોડીવારમાં તેની સામે જંગલી ફતરીની બે આંખો ચળકી ઉઠી. ફતરીએ એક-બાજુનાં ધં અને શીંને મૂકી ઉં ઉપર હુમલો કર્યો. આ વખતે દેવતા નહોતો. અધૂરામાં પૂરું ભાલો પણ ભાગી ગયો હતો ને બીજો બનાવી શકાયો નહોતો. હા, તે માટે પસંદ કરેલા થોડા ધારદાર પથરા પડ્યા હતા. ઉંએ એવો એક પથરો ઉપાડી ફેંક્યો, પણ ચાલાક ફતરી તે ચૂકવી, ઉં ઉપર ધસી આવી. ઉંના હાથને બચકું ભરી લીધું.

તરત જ ઉં ઉભો થઈ ગયો. એણે ફતરીનું ગળું પકડી લીધું. ફતરીએ પગ અને પૂંછડીથી ધણું ભેર કર્યું. બચકાં ભરવા મહેનત કરી પણ ઉંએ તેને અદ્ધર ઊંચકી લીધી હતી એટલે એ બધું નકામું ગયું. આમ છતાં ઉંના શરીરે ફતરીના નખથી થોડા ઉઝરડા પડ્યા.

ઈં અને શીંને શું થયું તે સમજાયું નહિ. બનાવ એટલી ઝડપથી બની ગયો હતો કે તેમને સમજણ પડી ને તૈયાર થયાં ત્યાં તો ઉંએ ભેરથી ફતરીનું ગળું દબાવ્યું. જીભ બહાર નીકળી ગઈ. શરીર લોચા જવું થઈ લટકી ગયું. ઉંએ તેને બહાર ફેંકી દીધી. ફતરીનું મડદું ઢાણ બણે ક્યાએ કોતરમાં જઈ પડ્યું.

આવું આવું તો કેટલુંયે બન્યું. પહેલા પ-૬ દિવસ તો ભારે મુશ્કેલી હતી. ત્રણેને ખૂબ સાવચેત રહેવું પડતું હતું. પોતાના મુલકમાં કોઈ નવાં રહેનારાં આવી વસ્યાનું બણી

પશુઓમાં પણ કુતૂહલ પ્રેરાયું હતું. કેટલાંક તપાસ કરી જતાં, કેટલાંક ઉશ્કેરાતાં.



પંદરેક દિવસે કંઈક સુખ થયું. કેટલાંક પશુઓ પોતાની જાતે રહેઠાણ છોડી ચાલ્યાં ગયાં ને કેટલાંકને આ લોકોએ દેવતાની મદદથી નસાડી મૂક્યાં. આ દિવસોમાં હંમે ભાલો બનાવી લીધો હતો. તે પહેલાંના ભાલા કરતાં સારો હતો.

ઠરીઠામ થયા પછી આ જગ્યા વધારે સારી લાગી હતી. નદી તો તેમને

ખૂબ ગમી ગઈ હતી. ત્રણે જણ તેમાં નહાવા પડતાં. અહીં પણ લડાઈ તેમની સામે હતી. પાણીમાં ચે મોટા મોટા જીવો હતા. હં તેમની સાથે લડતાં ચે શીખી ગયો હતો. એને પાણીમાં તરતાં પણ આવડ્યું હતું. હજી બહુ સારી રીતે નહોતું તરાતું પણ તેને ખાત્રી હતી કે બીજા આટલા દિવસમાં પાણી તેને મન જમીન જેવું જ થઈ જશે.



[૧૦]

## ઉંના બાપની કથા

આ કાશમાં કાળાં વાદળાં ઊભરાતાં હતાં. વિજળીના ઝબકારાથી આંખો મીંચાઈ જતી હતી. ગડગડાટથી કાન બહેર મારી જતા હતા. જંગલમાં બેફાટ વરસાદ પડ્યો હતો. નાના મોટા હજારો રેલા વહેવા લાગ્યા હતા. ઠેરઠેર ખાઓચીઆં ભરાયાં હતાં. ઉનાળામાં સૂકાઈ ખરી પડેલાં જમીન ઉપરનાં પાંદડાં ઠહોવાવા લાગ્યાં હતાં.

આ નાનકડા કુટુંબને તેથી મુશ્કેલી તો પડતી જ હતી. બધે મોટું મોટું ધાસ ઊગી નીકળેલું હોવાથી તેમનાથી સહેલાઈથી ફરી શકાતું નહિ. આ ઓછું હોય તેમ તેમની ગુફામાં ક્યાંકથી પાણી આવવા લાગ્યું હતું. આ ત્રાસ મોટો હતો પણ કંઈ ઉપાય નહોતો.



વિજળીના ચમકારા અને ગડગડાટથી બધાંને બીક લાગતી. ઇં તો ગભરાઈ જતી. એક દિવસ ભારે તોફાન થયું. પવન સુસવાટા મારતો ફુંકાતો હતો. કડક કરતાં ઝાડ તૂટી પડતાં હતાં. ભલભલાનાં કાળજાં ફૂંકી બચ તેવા વિજળીના ચમકારા પછી ઓચિંતો એવો ગડગડાટ થતો કે હમણાં આખો ખડક તૂટી પડશે એવી બીકે શીં આંખો દબાવી દેતી.

આવી સ્થિતિમાં આખી રાત વીતાવી.

સવારે જોયું તો નદીમાં પાણી વધ્યું હતું. કેટલાંક પશુઓ એમાં તણાઈ જતાં હતાં. મોટાં મોટાં ઝાડ આમતેમ ગોથાં ખાતાં ગબડતાં હતાં. ગુફા પાસેથી ઉંએ આ જોયું. આ શો ધુધવાટ ! આ શું તોફાન !

એવામાં આધેથી તેમના જવું જ કંઈક તણાતું આવતું ઇંએ જોયું. એણે ઉંને બતાવ્યું. શું છે તે બરાબર સમજ્યું નહિ; પણ થોડી જ વારમાં ઊછાળતાં પાણીએ તેને કિનારે ફેંકી દીધું.

આ એક નવાઈ જવી વસ્તુ હતી. ઇંએ મા અને ભાઈ સિવાય બીજું માણસ જોયું નહોતું. ઉં માટે પણ તેમ હતું. શીંએ ઉંનો બાપ અને તેનો બાપ બેચા હતા પણ એકને બનવર ખાઈ ગયું હતું ને બીજાનો પત્તા નહોતો.

ફૂંડતો ને દોડતો ઉં નીચે ઉતરી ગયો. જઈને જોયું તો તેમના જવું જ એક માણસ હતું. પહેલી વખત માણસ જોતાં



એને કટલો બધો આનંદ થયો હશે ? પણ એ હાલતો નહોતો. ઉંએ તેને ગુફામાં લેવા વિચાર કર્યો. એને મન એમ કે માને બતાવીશું તો તે ખુશ થશે. પણ ઈં અને શીં ત્યાંજ આવી ગયાં. શીંએ જોયું. એના મોંમાંથી અવાજ નીકળી પડ્યો. એણે વિચિત્ર ચીસ પાડી.

એ હતો તેનો ધણી ! ઈં અને ઉંનો બાપ !

એ ક્યાંથી આવી પડ્યો તેની કોઈને ખબર નહોતી, અત્યાર સુધી ક્યાં હતો તે કોઈ જાણતું નહોતું. અત્યારે એ કશાની જરૂર પણ નહોતી.

ઉંના બાપનું શરીર હાલ્યા-ચાલ્યા સિવાય પડ્યું હતું. તે ઠંડું થઈ ગયું હતું. ઉંએ તેને ખસા ઉપર નાખ્યું ને ગુફામાં લઈ ચાલ્યો. ગુફાના મોં આગળ રોજ સળગ્યા કરતા દેવતામાં ચૂંકું ઘાસ નાખી ભડકા કર્યો. ગરમી મળતાં શરીરમાં ચેતન આવ્યું.

તેને બાનમાં આવતાં બહુ વાર ન લાગી. આનુબાનુ જોયું. પોતાના જવાં માણસોને જોઈ એને ઉં અને ઇં જટલી નવાઈ ન લાગી; પણ ઝોળખી શક્યો તો નહિ જ. શીં તરફ નજર ગઈ. એકદમ ઝોળખી ન શક્યો. એને જોઈ છે એટલું લાગ્યું. ધીમે ધીમે યાદ આવતું ગયું. એણે શીંને ઝોળખી.

શીંએ એ પુરુષ ઠાણ છે તે ઇં અને ઉંને કહ્યું. બહુ રીતે કહ્યું પણ એમને કંઈ સમજણ ન પડી. આમ છતાં એ એટલું જોઈ શક્યાં કે આવનાર માણસને જોઈ શીં ખુશ થઈ છે.

પછી તો એ બધાં લાંબી વાતે વળગ્યાં. એમની બાષા પૂરી નહોતી. બોલતાં બોલતાં કેટલીક બાબતો માટે શબ્દ નહોતો જડતો. ઇશારતોથી આ મુશ્કેલી ટાળતાં ને એ રીતે ગાડું ગમડતું.

શીંએ પૂછ્યું, “ તમે ક્યાં બોવાઈ ગયા હતા ? ”

માણસે જવાબ આપ્યો, “ બપોર નથી ? એક વરુ મને ઉપાડી ગયું હતું. ”

શીં બોલી, “ પગલાં અને લોહી જોઈ મને એટલું તો લાગેલું કે કોઈ બનવર તમને ઉપાડી ગયું છે. આ નાનાં છોકરાંને સાચવતાં મારાથી થઈ તેટલી શોધ કરી પણ તમે જડ્યા નહિ. હાં, પછી શું થયું ? ”

માણસે કહ્યું, “ વરુ મને ઉપાડીને કેટલેક દૂર ગયું ત્યાં હું બાનમાં આવ્યો. એ જ અરસામાં સામેથી જંગલી પાડો

આવ્યો. મને પડાવી લેવાનો એણે વિચાર કર્યો હશે; પણ એ તો નાહું. પાડો તેની પાછળ પડ્યો. કેટલુંક દોડયા પછી હું વરુના મોંમાંથી પડી ગયો પણ તેની દરકાર કર્યા સિવાય એ જતું રહ્યું. પાડો મારી પાસે આવ્યો. એજ વખતે એક સિંહે તેના ઉપર તરાપ મારી. પછી તો એ બે વચ્ચે ભારે લડાઇ થઈ. તેમની બૂમોથી જંગલ ગાજી ઊઠ્યું. પાડો એનાં મોટાં શીંગડાંથી સિંહની બરાબર ખબર લેતો હતો. સિંહ પણ બળવાન પંઝાથી તેનો જવાબ આપતો હતો. એ તો જંગલનો રાજા! પાડો

બળવાન ખરો પણ એનું શું ચાલે? એક વખત પાડો સિંહને દબાવ્યો પણ વનરાજ છ-



ટક્યો. તેણે પાડાની પીઠ ઉપર જખ્ખર થાપ મારી. પાડાની પીઠ ચીરાઇ ગઈ ને ત્યાં મડદું થઇને પડ્યો.

સિંહ અને પાડાની લડાઈ ચાલતી હતી તે વખતે હું લાગ જોઈ ત્યાંથી છટકી ગયો. વહેલો વહેલો પાસેના ઝાડ ઉપર ચડી ગયો. પાંદડાંથી ઢંકાયેલી ડાળીએ બેસી સિંહ અને પાડાની લડાઇ જોઈ મારા શરીરે પરસેવો થઇ ગયો.

જીત મેળવી વનરાજ મને શોધવા માંડ્યો પણ હું જડ્યો નહિ. જને માટે એણે આવી મોટી લડાઈ કરી હતી તે ચિંકાર

ગૂમ થયો હતો. એ ખિજાયો. ઉશ્કેરાઈ જઈ ભયંકર ધુરધુરાટ કરતાં જમીન ઉપર એકાદ બે ચક્કર લગાવ્યાં. આમતેમ જોયું ને છેવટે ચાલ્યો ગયો.

હું નીચે ઊતર્યો. તમને શોધતો શોધતો રખડવા લાગ્યો. આડે રસ્તે જતો રહ્યો. કોણ જાણે ક્યાં ચે જઈ ચડ્યો. એક દિવસ આપણા જવા થોડા માણસો જોયા. હું તેમની સાથે ભળી ગયો. આ લોકો ધર બાંધીને રહેતા હતા. તેમણે મને મદદ કરી. મેં પણ ધર બાંધ્યું. એ ધરમાં ને એ લોકો સાથે આટલા દિવસ ગયા.

“ નદીમાં ક્યાંથી આવી ગયા ? ” બાપની વાતોમાં ઈંને રસ પડ્યો હતો. તેણે પૂછ્યું.

“ ખૂબ વરસાદ પડ્યો. આટલો વરસાદ કદિ જોયો નથી. વરસાદથી બચવા જતાં હું એક જોરદાર પ્રવાહમાં આવી ગયો ને તણાયો. મને લાગે છે કે ઘણું તણાયો હોઈશ. ” શીં તરફ જોઈ તે આગળ બોલ્યો, “ તમે લોકોએ શું કર્યું તે તો કહો. ”

શીંને તો કંઈ બહુ કહેવાનું નહોતું. તેણે છોકરાંને કેવી રીતે સાચવતી તે કહ્યું. એ કહેતાં કહેતાં ઉંનાં ખૂબ વખાણ કર્યાં. બાપે દીકરાનાં પરાક્રમે અને તેની બુદ્ધિની વાતો સાંભળી તેના માથા ઉપર હાથ ફેરવ્યો.



[૧૧]

ઘર બાંધ્યું

•  
**ચો** માસું પૂરું થયું. તોફાની નદી શાન્તિથી વહેવા લાગી. આકાશ સ્વચ્છ થઈ ગયું પણ ચોમાસામાં આ કુટુંબને મોટું દુઃખ વેઠવું પડ્યું હતું. વરસાદથી બચવા માટે જગ્યા શોધવા રખડતાં રાત્રી પશુઓનો ઉપદ્રવ વધી ગયો હતો. કુટુંબ તેમને પહોંચી વળ્યું હતું. પણ રોજરોજનાં એ યુદ્ધો અને જીવના ભેખમથી સૌ કંટાળ્યાં હતાં. વળી ઉંના બાપનું કહેવું એકું હતું કે આમ એકલા રહેવું તેના કરતાં બીજાઓની સાથે રહીએ તો એકબીજાને આથ રહે છે.

ઉંને આ વાત ગમતી હતી. પોતાના જવા બીજા માણસો છે એવી તેને ખબર નહોતી. એ તો એમ જ માનતો કે આ આખી ધરતી ઉપર તેઓ ત્રણ જ છે. પણ જ્યારે બીજા માણસો છે એવી ખબર પડી ત્યારે તેમની સાથે રહી શકાય તો ખોટું નહિ એમ તેને લાગ્યું હતું.

બધાં એવા માણસો મળી આવે એમ ઈચ્છતાં હતાં. જંગલમાં ફરવા જતાં ત્યારે ખાસ શોધ કરતાં.

એક દિવસ ઉંના પિતાએ કહ્યું, “આપણે નવું ઘર ખાંધીશું.”

ઈં વિરૂદ્ધ હતી. એણે કહ્યું, “આજ શું ખોટું છે?”

“નવું ઘર વધારે સહિસલામત હશે.” બાપે કહ્યું. બેને, અહીં રોજ રોજ રાનીપશુઓ આવે છે ને હેરાન કરે છે. ચોમાસામાં કેટલી આપદા પડી? આપણું નવું ઘર એ બધી અડચણોમાંથી આપણો બચાવ કરશે.”

ઇંને ગળે આ વાત ન ઊતરી. પ્રાણીઓ, વરસાદ, તાપ એ બધાની મુશ્કેલીઓ એને મુશ્કેલીઓ લાગતી જ નહિ. એ તો એમ જ હોય એમ તે માનતી. ઉંને પણ નવા ઘરનું બહુ આકર્ષણ નહોતું; પણ એને લાગ્યું હતું કે બાપ તેના કરતાં વધારે અનુભવી છે. એણે કેટલુંક નવું બેયું છે, જ એણે કદી બેયું નહોતું. એ બાપ ઉપર વિશ્વાસ મૂકવા તૈયાર હતો.

જમીન ખરાબર સૂકાઈ ગઈ હતી. હવે વરસાદનો ભય નહોતો. એ વખતે ઉંના બાપે એક જગ્યા શોધી કાઢી. એક નાનકડા ટેકરાની વચ્ચે ખાડો હતો. નાનો હતો. બહુ ઊંડો નહોતો. તેણે તે ઉંને બતાવ્યો ને કહ્યું, “આ ખાડો વધારે ઊંડો ખોદવો પડશે.”

“શા માટે?”

“ અહીં આપણે ઘર તૈયાર કરીશું. જો, આ ટેકરો છે એટલે ચોમાસામાં વરસાદનું પાણી નીચે વહી જશે અને આ ખાડો છે તેમાં આપણે રહીશું. ”

કેવી રીતે રહેવાશે ને ઘર કેવું હશે તે ઉંના મગજમાં ન આન્યું.

આ જગ્યા નદીથી જરા દૂર હતી. રાની પશુઓને પાણી પીવા જવાનો રસ્તો પણ દૂર હતો. ગુફાઓ પણ બહુ નહોતી. ઉપરાંત બીજું સુખ એ હતું કે આજીવ્યાજીવ ફળવાળાં ઝાડ સારી પેઠે હતાં. જ્યારે આ બંધું પિતાએ સમજાવ્યું ત્યારે ઘર કંઈક ઠીક થવાની ઉંને આશા પડી. ઇંને પણ વિશ્વાસ યોડો.

પછી તો ઉત્સાહથી કામ ચાલું થયું. કાદાળીના આકારના પથ્થરના ધારદાર ઠકઠા તૈયાર કર્યા. ખોદવાનું ચાલુ કર્યું. ચારે જણ આખો દિવસ કામ કરતાં. બે ત્રણ દિવસ પછી તેમને લાગ્યું કે આ રીતે ખોદવાનું બને તેમ નથી. ધારવાળો સાગ જમીનમાં ઊતરી જતો ને બહુ ખોદાતું નહિ. ત્રણેના હાથ દુઃખી ગયા હતા ને ઇંને તો છ-સાત ફેણી પડ્યા હતા.

ત્રીજ દિવસે બપોરે ખોદવાનું બંધ રહ્યું. કામ બંધ રહે એનો વાંધો નહોતો પણ કાંઈ સહેલી રીત શોધવી જોઈએ એવો બધાનો મત હતો. તેમ જ થયું. ફહાડીને બદલે કાદાળીના આકારના પથરા પસંદ કરાયા.


કાદાળીથી જમીન ખોદવાનું કામ સહેલું થયું.



ફેટલેક દિવસે જોઈએ તેટલું ઊંડું ખોદાઈ રહ્યું. ઉંને આપ જંગલમાંથી મોટું લાકડું ઊંચકી લાવ્યો હતો. એને મથાળે બે ફાંટા હતા. છાત્ર કાઢી નાખી હતી ને પથ્થરની ફૂંદાડી વડે ઘડી સુવાળું બનાવ્યું હતું. આ પછી તેઓએ બીજાં બે લાકડાં મેળવ્યાં. એ પણ ઘડીને તૈયાર કર્યાં.


આટલાં મોટાં કામ પૂરાં થયા પછી કામ બહુ સહેલું બની ગયું. એક દિવસ ચારે જણ જંગલમાં ઉપડ્યાં. બને તેટલી લાંબી પાતળી ડાળીઓ ત્રીણી લાવ્યાં. આખો દહાડો એમાં ગયો. ખાડા પાસે લાકડાંનો સારો એવો મોટો ઢગલો થઈ ગયો.

ખાડાની વચ્ચે સાંકડો પણ ઊંડો ખાડો ખોદી તેમાં પેલું પાંખાંવાળું લાકડું ઊભું રાખ્યું. એનાં બે પાંખો વચ્ચે બીજું લાકડું આડું મૂક્યું. બીજા લાકડાંમાંથી કામમાં આવે તેવાંનો ઉપયોગ કરી ગોઠવ્યાં. મોટાં લાકડાં જોડે તેમને બરાબર બાંધ્યાં. તેમાં વેલાનો ઉપયોગ કર્યો હતો. વધારે મજબૂતીની જરૂર



નવું ઘર : બહારનો દેખાવ

હતી ત્યાં વાધરી વપરાઈ હતી. વધુ વાધરીઓ મેળવવાનું સહેલું નહિ હોવાથી અને વેલાથી કામ ચાલે તેમ હોવાથી વેલાનો ઉપયોગ થયો હતો. ઉપર પાંદડાં વગેરે નાખી છાપરું છાપું. તે બરાબર જમીનને અડકતું હતું. અંદર દાખલ થવાનો દરવાજો રાખવાનું ભૂલ્યા નહોતા. હા, એ દરવાજો બહુ મોટો નહોતો. જંગલી પશુઓ ધૂસી ન જાય તે માટે જમ અને તેમ નાનો રાખ્યો હતો. એ દરવાજો એટલો નાનો હતો કે ઈં પણ પેટ ધસડીને જ તેમાં દાખલ થઈ શકે તેમ હતી.



નવું ઘર : અંદરનો દેખાવ

કેટલેક દિવસે આખું મકાન તૈયાર થઈ ગયું અને એક દિવસ સૌ તેમાં રહેવા ગયાં. એ દિવસે તેમને એટલો આનંદ થયો કે મોડી રાત સુધી નાચ કર્યો ને સૌને ભાવતું હતું તેવું માંસ મેળવી દેવતાથી શેઠીને ખાધું.



[ ૧૨ ]

## નદીની સહેલ

નવા ધરમાં આ લોકોને સરસ ફાવી ગયું. જ સગવડો મળી તેથી તેમને નવરાસ મળતો હતો. નવરાસે ધણી વખત તેઓ નદીમાં નહાવા જતાં ને કલાકોના કલાકો પાણીમાં પડ્યાં રહેતાં. કોઈ કોઈ વખત ઘણે દૂર ફરવા જતાં. ચારે જણને તરતાં સરસ આવડતું હતું.

એક દિવસ ઉં તરતો તરતો ખૂબ આધે નીકળી ગયો. નદીએ એ એકલો જ આવ્યો હતો. ગાઉ બે ગાઉ જટલું તર્યો હશે. તરતાં તરતાં એ દૂખવા લાગ્યો. બચવા બહુએ પ્રયત્ન કર્યા, થાકી ગયો ત્યાં સુધી પ્રયત્ન કર્યા પણ છેવટે હાથ પગ કામ આપતા બંધ થયા. ઉં તણાવા લાગ્યો.

એ જ વખતે પાણીમાં તરતું એક લાકડું હાથમાં આવી ગયું. ઉંએ તે પકડી લીધું. એને વળગી રહી થાક ખાધો.

કંઈક બળ આવ્યું એટલે એના ઉપર ચડી બેઠો. લાકડું પાણીમાં વહેણ સાથે ખેંચાવા લાગ્યું. સાથે ઉં પણ જવા લાગ્યો.

સારે નસીયે લાકડું તેમના રહેઠાણ તરફ ખેંચાતું હતું. ઉં કિનારાની એ જગ્યા ઓળખતો હતો. હવે તેનામાં જોર આવ્યું હતું ને થાક ઊતર્યો હતો એટલે ફક્કો મારી પાણીમાં પડ્યો ને તરતો તરતો કિનારે પહોંચી ગયો.

ધેર જઈ આ વાત કરી.

પણ આ બનાવ પછી ઉંને નવી રમત જડી. તે અને ઈં મળી કિનારે પડેલું એક લાકડું ખેંચી લાવ્યાં ને પાણીમાં નાખ્યું. એના ઉપર ચડી બૂસકા મારવાની અને લાકડું આગળ ધકેલતાં ગબડી પડવાની ખરી મઝા પડતી. રમતમાં ને રમતમાં ઉંની આવડત વધી. તે લાકડા ઉપર બેસી, હાથ હલાવી લાકડાને મરજીમાં આવે તે બાજુ ચલાવી શકતો. તરવાનું કામ પતે એટલે લાકડાને કિનારે લાવી પાણી બહાર ખેંચી કાઢતાં.

એક દિવસ લાકડાની મદદથી ઉં સામે કિનારે પહોંચી ગયો. ઈંને ત્યાં જવાનું મન હતું પણ બે જણ લાકડા ઉપર બેસી શકે તેમ નહોતું. એ પછી ઉં અને ઈં બંને લાકડા ઉપર બેસી ઈંએ મુજબ ચલાવવા પ્રયત્ન કરતાં. લાકડું કેટલીક વાર સુધી તરતું પણ બેમાંથી એક જરાક હાલે કે ગોળ ફરી જતું-

આવી દશામાં દિવસો વહી ગયા. ઉંને નિરાંતે બેસીને પાણીમાં ચલાવાય એવી સગવડ બેઠતી હતી. એક દિવસ એવો લાગ આવી ગયો. વચ્ચેથી ઢાહી ગયેલ કોઈ ઝાડ તેના હાથમાં આવી ગયું. એનાથી રમત કરતાં તેને લાચું કે પેલા ગોળ લાકડા કરતાં આ અડધિયું વધારે સગવડવાળું છે, એ ઝટ ગબડી જતું નથી.

એક બે દિવસ વાપર્યું ને એ થડીઉં કાણું થઈ ગયું. સડો ગયેલું તે ઢવી રીતે કામ આપે ? ઉંના મગજમાં નવો વિચાર આવ્યો. તેણે કાણાવાળું થડિયું પાણીમાં ધકકેલી દીધું. કેટલુંક આવે ગયા પછી તેમાં પાણી ભરાયું ને જઇને તળીએ બેઠું.

એણે પિતાને વાત કહી: “ આપણે ઢાઢ લાકડાને એવી રીતે અડધું કાપી કાઢીએ તો ? મને લાગે છે કે એ મજબૂત લાકડું કઢી હૂંબે નહિ.”

બાપને આ વાત ખરી લાગી. તેમણે પ્રયત્ન કરી એવાનું નક્કી કર્યું.

હવે તેઓ કોઈ હલકા પણ મજબૂત લાકડાની શોધમાં પડયા. સાથે સાથે લાકડું ખોદવાના કામમાં આવે તેવી ફહાડીઓ પણ બનાવવા મંડી પડયા. કેટલાક દિવસે એ બધું તૈયાર થઈ ગયું.


હવે તેમણે થડ કારવાનું ચાલુ કર્યું. કેટલીએ ફહાડીઓ ભાગી ગઇ. છેવટે દસેક દિવસની મહેનત પછી તે કામ પૂરું કર્યું.



ઉં અને તેના પિતાએ, હસકું પણ મળખૂત લાકડું શોધી કાઢી,  
વચ્ચેથી કોરવા માંડ્યું. તેમાં બેસીને પાણીમાં ફરી શકાય એવું  
નાવડું બનાવવા તેમની ઈચ્છા હતી.

ઉં આપના કરતાં લાકડા સાથે પાણીમાં ફરવામાં હોશિયાર હતો. ઠારેલા લાકડાને પાણીમાં ઉતારી સૌથી પહેલાં તો તે એકલો આઘે સુધી પાણીમાં ફરી આવ્યો. એને માલુમ પડ્યું કે પેલા ગોળ લાકડા કરતાં ને સડેલા થડના અડધીઆ કરતાં આ વધારે ફરવે તેવું હતું. હાલવા છતાં એ ગોળ ફરી જતું નહોતું.

ઉં અને તેના પિતાએ જાડના થડને ઠારીને  
તૈયાર કરેલું નાવડું



ખીજી વખત ઉં ઈંને લઈ પાણીમાં ફરવા નીકળ્યો. ઈંને મજા પડી. સામે કિનારે એવાનું તેને મન હતું તે પણ પૂરું કર્યું.

પછી તો ધણી વખત ચારે જણુ તેમાં બેસી સહેલ કરતાં, પાણીમાંના જીવ પકડતાં ને ખાવાના ઉપયોગમાં લેતાં. આપને તો કૃળ કે જંગલી પ્રાણીઓના માંસ કરતાં પાણીમાંની માછલીઓ બહુ ભાવતી.

જમ જમ દિવસો જવા લાગ્યા તેમ તેમ તેઓ વધારે ને વધારે આઘે જવા લાગ્યાં. ઉં પહેલાં હાથ વડે નાવડું ચલાવતો.

પણ હવે મોટો વાંસ રાખતો. એને પાણીમાં નાખી બેસથી ધક્કો મારતો. નાવડું સરસર કરતું પાણીમાં બેસથી આગળ જતું.

એકે દિવસ ઉં અને તેનો પિતા બંને નદીમાં ફરવા નીકળી પડ્યા હતા. જ બાબુએથી ઉંનો પિતા તણાઈ આવ્યો હતો તે બાબુ તેઓ જતા હતા. કેટલેક આધે ગયા પછી ઉંના આપે જગ્યા ઓળખી.

તેણે કહ્યું, “આ જગ્યા મેં જોયેલી છે. હું અહીં મારા મિત્રો સાથે રહેતો હતો.”

“ઊતરવું છે?”

“હા. ચાલોને આવ્યા છીએ ત્યારે બેતા જઈએ.”

ઉંએ નાવડું કિનારે લીધું.

કિનારાની નજીકથી જ ભયંકર જંગલ ચાલુ થતું હતું. નાવડાને મજબૂત વેત્રા વડે એક પથરા સાથે બાંધી તેઓ જંગલમાં દાખલ થયા. બંનેએ પોતાનાં હથિયારો તૈયાર રાખ્યાં હતાં. રખે ઢાઢ દુશ્મન હુમલો કરે.

જંગલની ધરતી ઉપર બંને ચાલવા લાગ્યા. સાચવીને ડગલાં ભરે ને ચારે બાબુ જુએ. ઘણો વખત આ રીતે રખડયા પણ કંઈ જણાયું નહિ. ઊંડડું એક જંગલી પ્રાણી સાથે લડાઈ થઈ. પણ તેમાં તો ફાયદો હતો. શિકાર મળ્યો હતો.

ઘેર પાછું ફરવું જ બેઠાંએ એટલે જંગલના ઊંડાણમાં ન ઊતરતાં તેઓ પાછા ફર્યા. ફરીથી ઢાઈ દિવસ આવી સારી રીતે તપાસ કરવાનો ઈરાદો હતો.



કેટલાક દિવસ પછી તેઓ તૈયાર થયા. આ વખતે જરૂર જણાય તો એક, બે કે ત્રણ દિવસ રોકાવાની તૈયારી કરી હતી. નાવડામાં બેસી ત્યાં જઈ પહોંચ્યા.

એ આખો દિવસ તેઓ આમતેમ રખડયા પણ કોઈ મળ્યું નહિ. ભૂખ લાગી એટલે થોડાંક ફળ વીણી પેટ ભર્યું. રાત્રે એક ઝાડ ઉપર ચડી રાત પસાર કરી.

બીજા દિવસે બપોરે એક માણસ મળ્યો. પોતાના મુલકમાં બીજાને આવેલા જોઈ એ બીજાઓ હોય કે ગમે તે કારણ હોય પણ એ ઉશ્કેરાઈ ગયો. બંનેએ તેને સમજાવવા પ્રયત્ન કર્યો પણ તે શાન્ત થયો નહિ. છેવટે તેમની વચ્ચે મારામારી થઈ. બરાબર માર ખાઈ પેલો માણસ નાસી ગયો.

હું અને તેનો બાપ જંગલમાં ફરવા લાગ્યા.

થોડી વાર પછી તેમણે માણસોની બૂમો સાંભળી. હુંએ એ બાબુ નજર ફેરવી. માણસોનું ઉશ્કેરાયેલું મોઢું ટાળું તેમના તરફ ધસી આવતું હતું. એ લોકો પાસે હથિયારો હતાં. હું ગભરાયો. થોડી વારમાં એ લોકો છેક પાસે આવી ગયા.

ટાળું આ બંનેની આજુબાજુ ફરી વળ્યું. મોત આવ્યું એમ બંનેને લાગ્યું. માણસો ગુસ્સે થઈ ગમે તેમ બોલતા હતા. હું તે સમજતો નહિ પણ એનો બાપ આ લોકો સાથે રહેલો હોય સમજી શકતો હતો.

સારે નસીબે એજ વખતે એક માણસ દોડી આવ્યો.

એ આવ્યો હતો તો પોતાના દુશ્મનો સામે લડી લેવા; પણ આવતાની સાથે જ તેણે ઉંના બાપને ઝાળખે.

પછી તો ગરબડાટ શાન્ત થઈ ગયો. દુશ્મનો બાઈબંધ બની ગયા. ઉં અને તેનો બાપ મહેમાન બન્યા.

ઉંએ બેયું કે આ ભાગમાં લોકો રહે છે. તેમણે છૂટાં છૂટાં ઘર બાંધ્યાં છે.

એ રાતે મોટા જલસો થયો. ઉંને મજા પડી.

અહીં રહેવા આવવાનું નક્કી કરી તેઓ પાછા ફર્યા.

ઘેર આવ્યા. ઈં અને શીને વાત કરી. ઈંને જગ્યા બદલવાનું ગમ્યું નહિ. પણ ઉંએ ફાયદા સમજાવ્યા. એકલા રહેવાથી ઠેકલી અડચણો પડે છે તે ઈં જાણતી જ હતી. ઘણા જણ સાથે રહેવામાં ફાયદો છે તે તેણે કમુત્ત કયું.

સાત-આઠ દિવસ ચાલ્યા ગયા.

ઉંએ નાવડું તૈયાર કર્યું. કામની ચીજો તેમાં મૂકીને ચારે જણ બેસી ગયાં. નાવડું નવી જગ્યા તરફ ચાલવા લાગ્યું. ઉં, ઈં અને શી પોતાની જુની જગ્યા તરફ નજર રાખી રહ્યાં. એ એમને બહુ વહાલી હતી. નાવડું આવે ને આવે ગયું.





# ખાલસખા

[ ખાળકોનું પ્રથમ કક્ષાનું માસિક ]



વિવિધતાવાળું ઉપયોગી વાચન  
રસભરી રીતે રજુ કરે છે  
તેથીજ  
દર પહેલી તારીખે ખાળકો  
એના ઉપર તૂટી પડે છે.

## ‘ખાલસખા’

કેવળ ખાળકોનું રમકડું થવા નથી માગતું,  
એમના જીવનઘડતરમાં ફાળો  
આપવા માગે છે.

દરેક ખાળકના હાથમાં  
‘ખાલસખા’ હોવું જોઈએ.

લવાજમ:

દેશમાં રૂ. ૩ : બર્મા રૂ. ૩૦૦ : પરદેશ રૂ. ૬

‘ખાલસખા’ કાર્યાલય

અમદાવાદ

ટાઈટલ: લોર્ડ ક્રોન પ્રિન્ટરી :: ખાડીઆ-અમદાવાદ.

